

కుదూబాద్ (మన వెలుగు) మార్చి 18 : డిజిస్టర్ అండ్ మేనేజ్మెంట్ స్పెషల్ చీఫ్ సెక్రటరీ అరవింద్ కుమార్, నాగర్ కర్నూల్ జిల్లా కలెక్టర్ బాదావత్ సంతోష్, జిల్లా ఎస్సీ వైభవ్ గైక్వాడ్ రఘునాథ్, మంగళవారం ఎస్ఎల్బీసీ టన్నెల్ ఆఫీస్ వద్ద సహాయక బృందాల ఉన్నతాధికారులతో సమీక్ష సమావేశం నిర్వహించారు. ఎస్ఎల్బీసీ టన్నెల్ లోని ప్రమాదం సంభవించిన ప్రదేశంలో కి ప్రమాదంలో చిక్కుకున్న వారి ఆచూకీ తెలుసుకునేందుకు మంగళవారం ఉదయం కేరళకు చెందిన కదా వర్ డాగ్స్ స్క్వాడ్ టన్నెల్ లోకి వెళ్లినట్లు అధికారులు తెలిపారు. టన్నెల్ లోపల కొనసాగుతున్న సహాయక చర్యలు పై సహాయక బృందాల ఉన్నతాధికారులతో మాట్లాడుతూ పరిస్థితిని సమీక్షించి, సహాయక చర్యల వేగవంతానికి పలు సూచనలు చేసినట్లు వివరించారు. టన్నెల్ బోరింగ్ మిషన్ యొక్క ఫ్లాట్ ఫాం భాగాలని కత్తిరించే పనులు వేగంగా జరుగుతున్నాయని, సమాంతరంగా టీబీఎం పై నున్న మట్టిని తొలగించే పనులు రెడ్డింపు వేగంతో సహాయక చేపడుతున్నట్లు వివరించారు. టీబీఎం ను కత్తిరించిన భాగాలను ఎస్సవేటర్ ద్వారా తొలగిస్తూ, లోకో ట్రైన్ దా బయటకు తరలిస్తున్నట్లు తెలిపారు. సహాయక బృందాల వారిగా సహాయక చర్యలు చేపడుతూ, సమన్వయంతో సర్వే ఆఫ్ ఇండియా (జీఎస్ఐ) అధికారులు టన్నెల్ ప్రమాద ప్రదేశాన్ని పరిశీలించి, భూగర్భ నిర్మాణం, భూస్నే ప్రభావం, వంటి అంశాలపై అక్కడి భూగర్భ పరిస్థితులను విశ్లేషించారు. అధ్యయనం అనంతరం, వారు సహాయ సంబంధిత అధికారులకు పలు సూచనలు చేశారని, ప్రభుత్వ అధికారులు, రక్షణ సిబ్బంది, ఇంజనీర్లు, సమన్వయంతో పని చేస్తున్నట్లు వివరించారు. అత్యాధునిక సాంకేతిక పరికరాలు, డ్రిల్లింగ్ మెషిన్లు, సెన్సార్ సహాయక చర్యలను వేగవంతం చేస్తున్నట్లు తెలియజేశారు. ప్రభుత్వ యంత్రాంగం, సింగరేణి మైన్స్ రెస్క్యూ, రెస్పాన్స్ ఫోర్స్, ర్యాల్ హెల్త్ మైన్స్, కదావర్ డాగ్స్, హైద్రా, అన్వి రోబోటిక్స్, దక్షిణ మధ్య రైల్వే, % + a x % ఒకటిగా పని చేస్తూ సహాయక చర్యలను మరింత వేగంగా, సమర్థవంతంగా నిర్వహిస్తున్నట్లు వివరించారు.



హైదరాబాద్ బేగంపేట ప్రజాభవన్‌లో మంగళవారం నిర్వహించిన ప్రజావాణి కార్యక్రమానికి మొత్తం 395 దరఖాస్తులు వచ్చాయి. ఇందులో పంచాయితీరాజ్‌పై గ్రామీణాభివృద్ధి శాఖకు సంబంధించి 76, రెవెన్యూ శాఖకు సంబంధించి 566, ఇంధనశాఖకు సంబంధించి 30 అప్లికేషన్లు వచ్చాయి. ఇవిగాక గృహ నిర్మాణానికి సంబంధించి 145, మిగతా శాఖలకు చెందిన 88 అర్హీలు తమకు అందాయన అధికారులు పేర్కొన్నారు. రాష్ట్ర ప్రణాళికా సంఘం చైర్మన్ జి.చిన్నారెడ్డి, ప్రజావాణి ప్రత్యేకాధికారి దివ్యా దేవరాజన్ దరఖాస్తులను స్వీకరించి, ప్రజల సమస్యలను అడిగి తెలుసుకున్నారు.

పాక్ లో అమ్మది వర్గంపై

రాడికల్ ఇస్లామిస్ట్ పార్టీ నిరసన

- దళితులకు అండగా ఉండేది కాంగ్రెస్సేనన్న సీఎం రేవంత్

- బిల్లుకు మద్దతిచ్చిన పార్టీలన్నింటికీ ధన్యవాదాలు తెలిపిన ముఖ్యమంత్రి

పాదరాబాద్ (మన వెలుగు) మార్చి 18 : ఎన్నీ వర్గీకరణ బిల్లుకు రాష్ట్ర అసెంబ్లీ ఏకగ్రీవంగా ఆమోదం తెలిపింది. మంగళవారం ఈ బిల్లును మంత్రి దామోదర రాజనర్సింహ శాసనసభలో ప్రతిపాదించగా బీఆర్ ఎస్, బీజేపీ, ఎంఐఎం, సీపీఐ సభ్యులు చర్చలో పాల్గొన్నారు. మంత్రి ఉత్తమ కూడా ఈ బిల్లుపై ప్రసంగించారు. అనంతరం బిల్లును ఏకగ్రీవంగా ఆమోదిస్తున్నట్టు స్పీకర్ గడ్డం ప్రసాద్ కుమార్ ప్రకటించారు. ఈ సందర్భంగా సీఎం రేపంత్ రెడ్డి మాట్లాడుతూ...స్వాతంత్ర్యం వచ్చినప్పటి నుంచి దళితులకు కాంగ్రెస్ పార్టీ అండగా ఉంటోందని తెలిపారు. పార్టీలో, ప్రభుత్వంలో ఎన్నీలకు కాంగ్రెస్ పార్టీ ఎన్నో అవకాశాలు ఇచ్చిందన్నారు. 'బాబా జ్యోవన్ రామ్ కు కేంద్రంలో వివిధ శాఖల బాధ్యతలు అప్పగించి గౌరవించింది. దేశంలోనే తొలిసారిగా ఎన్నీ వ్యక్తి దామోదరం సంజీవయ్యను సీఎంగా చేసింది కాంగ్రెస్ పార్టీ. ఉమ్మడి రాష్ట్రంలోనూ ఎన్నీ వర్గీకరణ కోసం పోరాటం జరిగింది. దశాబ్దాలుగా సాగిన పోరాటంలో ఎంతో మంది ప్రాణాలు అర్పించారు. 2 ప్రయత్నించింది. ఇన్వాల్క్షకు నేను సీఎంగా ఉండగానే సమస్య పరిష్కారం కావటం సంతోషకరం. నిర్ణయం ప్రకటించాం. వెంటనే ఉత్తమ నేతృత్వంలో మంత్రివర్గ ఉపసంఘం నియమించాం. మంత్రి కమిషన్.. ప్రజల నుంచి 8,681 ప్రతిపాదనలు స్వీకరించింది. కమిషన్ నివేదికను ఏ మాత్రం మార్చ విభజించింది. 59 కులాలు ఇప్పటివరకు పొందిన ప్రయోజనాలు ఆధారంగా కమిషన్ సిఫార్సు ఏకగ్రీవంగా ఆమోదించిన సభ్యులకు సీఎం కృతజ్ఞతలు తెలిపారు.



2004లో ఉషా మెట్రో కమిటీ వేసి సమన్వయ పరిషత్తురించడానికి కాంగ్రెస్ సుప్రీంకోర్టు తీర్పు వచ్చిన గంటలోపే ఎస్సీ వర్గీకరణకు అనుకూలంగా వర్గ ఉపసంఘం సూచన మేరకు షమీమ్ అక్తర్ కమిషన్ నియమించాం. ఎక్కువగా ఆమోదించాం. 59 ఎస్సీ ఉప కులాలను 3 గ్రూపులుగా కమిషన్ బిల్లును చూచేసింది” అని ముఖ్యమంత్రి వివరించారు. ఎస్సీ వర్గీకరణ బిల్లును

మరికొన్ని గంటల్లో భూమ్మీదకు సునీతా విలియమ్స్

ప్రపంచ వ్యాప్తంగా అత్యంత ఉత్తరం కలిగిస్తున్న వ్యోమగాములు సునీతా విలియమ్స్, బుచ్ విల్మోర్ మరియు గంటల్లో భూమీదకు రానున్నారు. 9 నెలల సుదీర్ఘ కాలం తరువాత ఎట్టకేలకు తిరిగి భూమికి ప్రయాణం కావడానికి మార్గం సుగమం కావడంతో వారి అపూర్వ ప్రయాణాన్ని నాసా ప్రత్యక్ష ప్రసారం చేయనున్నది. అమెరికా కాలమానం ప్రకారం మంగళవారం సాయంత్రం 5.57 గంటలకు , భారత కాలమానం ప్రకారం మార్చి 19 అంటే బుధవారం తెల్లవారు తెల్లవారు జాము 3.27 గంటలకు వారు భూమి మీదకు చేరుకోనున్నారు. వాస్తవానికి వారు బుధవారం బయలు దేర వలసి ఉండగా ఈ షెడ్యూల్ ను నాసా ఒకరోజు ముందు జరిపింది. ఈమేరకు నాసా అవేడేట్ షెడ్యూల్ విడుదల చేసింది. స్పేస్ ఎక్స్ నాసా సంయుక్తంగా పరిపాలించిన క్రూ10 ఆదివారం (మార్చి 16న) అంతర్జాతీయ అంతరిక్ష కేంద్రానికి చేరుకుంది. నలుగురు వ్యోమగాములు అస్టెమెక్ క్లెయిన్, నికోల్ అయర్స్, టుకుయా ఒనిషి, కిరిల్ పెస్కోవ్ లు ఐఎస్ఎస్ లో సునీతా విలియమ్స్, బుచ్ విల్మోర్ స్థానాలను భర్తీ చేశారు. స్పేస్ ఎక్స్ కు చెందిన క్రూ 9 లో సునీతా విలియమ్స్, బుచ్ విల్మోర్ బయలుదేరుతున్నారు. మంగళవారం సాయంత్రం అంతరిక్ష కేంద్రం ఫోటోలు 41 నిమిషాల పాటు తీసిన తరువాత సాయంత్రం 4.45 బ్యాటరీలు ఛార్జ్ అవుతాయి. సోమవారం రాత్రి 10.45 గంటలకు (అమెరికా కాల ప్రారంభమవుతుంది. సోమవారం ఆర్థరాత్రి 12.45 గంటలకు అంతరిక్ష కేంద్రం విజయవంతంగా విడిపోయిన తరువాత తిరుగు ప్రయాణం ప్రారంభమవుతుంది. ఆ భూకక్షలను దాటుకుని వ్యోమనౌక కిందకు వస్తుంది. భూమిమీదకు ల్యాండ్ అయ్యే వస్తుంది. ల్యాండింగ్ మరో 3 నిమిషాలు ఉందనగా, 3 పారాచ్యూట్లు తెరుచుకుంటున్న సమద్రజలాల్లో దిగుతుంది. ఆ సమయానికి అక్షర సరిగ్గా ఉన్న స్పేస్ ఎక్స్ టీమ్ ను సమద్రజలాల్లో దిగుతుంది. ఆ సమయానికి అక్షర సరిగ్గా ఉన్న స్పేస్ ఎక్స్ టీమ్ ను



5 గంటలకు 41 నిమిషాల వ్యవధిలో సోలార్ ప్యానెల్ ద్వారా క్రూ డ్రాగన్ కాలమానం ప్రకారం) క్రూ డ్రాగన్ వ్యోమనౌక హ్యూన్ మూనిపేత ప్రక్రియనుంచి క్రూ డ్రాగన్ వ్యోమనౌక అన్ డాకింగ్ ప్రక్రియ ప్రారంభమవుతుంది. మెరికా కాలమానం ప్రకారం మంగళవారం సాయంత్రం 5.11 గంటలకు ముందు థ్రస్టర్ ఆన్ కాగానే కాపుల్ వేగం తగ్గి నెమ్మదిగా భూమి పైకి రాయి. వీరి స్పేస్ ఎక్స్ కాపుల్ ఫోరీడా తీరానికి చేరువలో ఉన్న అట్లాంటిక్ ఈ వ్యోమగాములను బయటకు తీసుకు వసారు.



లాహూర్ : పాకిస్తాన్‌లో ఒక రాడికల్ ఇస్లామిస్ట్ పార్టీ మైనారిటీ అహ్మద్ వర్గంపై తన కార్యాచరణను తీవ్రతరం చేసింది. పంజాబ్‌లోని పలు నగరాల్లో శుక్రవారం ప్రత్యేక ప్రార్థనలు చేయకుండా ఆ వర్గం సభ్యులను పార్టీ అడ్డుకున్నదని, వారిని వేధింపులకు గురి చేసిందని సోమవారం ఒక మత సంస్థ ఆరోపించింది. క్రితం శుక్రవారం తెహ్‌రాక్ ఎ లబ్బాయిక్ పాకిస్తాన్ (టిఎల్‌పి) సభ్యులు పంజాబ్‌లోని ఫైసలాబాద్, సర్గోధా, లయ్యాహ్, గుజ్రన్‌వాలా, సియాల్‌కోట్, బహవల్‌పూర్, ఒకారా జిల్లాల్లోని అహ్మద్‌ల ప్రార్థనా మందిరాలను చుట్టుముట్టి, శుక్రవారం ప్రార్థనలు చేయకుండా ఆపేందుకు అహ్మద్ సభ్యులను బెదిరించారని, ‘ముస్లింల ఆచారాన్ని’ పాటించనివ్వలేదని జమాత్ ఎఅహ్మద్‌య్యా పాకిస్తాన్ (జెఎపి) తెలియజేసింది. వారు అహ్మద్‌లకు వ్యతిరేకంగా నినాదాలు కూడా చేశారు. అహ్మద్‌లను అపవిత్రులుగా వారు పేర్కొన్నారు. అహ్మద్‌ల ప్రార్థనా మందిరాలను సీల్ చేయాలని వారు పిలుపు ఇచ్చారు. పోలీసులు ఆ ప్రదేశాలకు చేరుకున్నప్పుడు అహ్మద్‌ల ప్రార్థనా మందిరాలను సీల్ చేస్తామని, శుక్రవారం ప్రార్థనలు చేసినందుకు వారిపై కేసులు నమోదు చేస్తామని పోలీసుల వాగ్దానం చేసేంత వరకు తాము తిరిగి వెళ్లబోమని టిఎల్‌పి సభ్యులు చెప్పారు. అయితే, పోలీసులు పరిస్థితిని అదుపులోకి తీసుకువచ్చారు. ప్రార్థనా స్థలాలను సీల్ చేస్తామని టిఎల్‌పి నిరసనదారులకు పోలీసులు హామీ ఇచ్చారు. పోలీసుల హామీతో నిరసనకారులు అక్కడి నుంచి వెళ్లిపోయారు. అంతకు ముందు పోలీసులు 60 మంది అహ్మద్‌లపై కేసులు నమోదు చేసి, కరాచీ, దస్కా నగరాల్లో శుక్రవారం ప్రార్థనలు చేసినందుకు 45 మందిని అరెస్టు చేశారు.

కాంగ్రెస్ పార్టీని బీసీ విద్రోహ చరిత్ర

- దేశంలో బీసీలకు ద్రోహం చేసిందే కాంగ్రెస్ పార్టీ
- కాంగ్రెస్ వైఖరి కారణంగానే బీసీల వెనుకబాటు
- బీసీ రిజర్వేషన్లు బిల్లులను కేంద్రానికి పంపి చేతులు దులుపుకోవద్దు
- బూసాని కమిషన్ నివేదికను తక్షణమే బహిర్గతం చేయాలి
- గ్రామాల వారీగా బీసీ కులాల వివరాలను వెల్లడించాలి
- శాసన మండలిలో బిఆర్ఎస్ ఎమ్మెల్సీ కల్వకుంట్ల కవిత

హైదరాబాద్: ఈ దేశంలో బీసీలకు ద్రోహం చేసిందే కాంగ్రెస్ పార్టీ అని, బీసీల వెనుకబాటుతనానికి ఆ పార్టీ వైఖరే కారణమని బీఆర్ఎస్ ఎమ్మెల్సీ కల్వకుంట్ల కవిత ధ్వజమెత్తారు. కాంగ్రెస్ పార్టీ చరిత్ర మొత్తం బీసీ వ్యతిరేక, విద్రోహ చరిత్రనేనని అన్నారు. వెనుకబడిన వర్గాలకు రిజర్వేషన్లను వ్యతిరేకిస్తూ పార్లమెంటులో రాజీవ్ గాంధీ సుదీర్ఘంగా ప్రసంగించి బీసీలను అవమానించారని తెలిపారు. ఇప్పుడు రాహుల్ గాంధీ “మీరెంతో మీకంతా వాటా” అంటూ బీసీలను మభ్యపెట్టే ప్రయత్నం చేస్తున్నారని మండిపడ్డారు. రాజకీయ, విద్యా, ఉద్యోగ రంగాల్లో రిజర్వేషన్లను 42 శాతానికి పెంచుతూ రాష్ట్ర ప్రభుత్వం ప్రవేశపెట్టిన బిల్లులపై శాసన మండలిలో జరిగిన చర్చలో ఎమ్మెల్సీ కవిత పాల్గొని సుదీర్ఘంగా ప్రసంగించారు. బీసీ బాధలు, వారి ఆర్థిక, సామాజిక కష్టాలను వివరిస్తూనే బిల్లులో ఉన్న లోపాలను ఎత్తి చూపుతూ ప్రభుత్వానికి కీలక సూచనలు చేశారు. కాంగ్రెస్ పార్టీ వల్లనే బీసీలకు ఈ దేశంలో అన్యాయం జరిగిందని మండిపడ్డారు. కాలేజ్ కమిటీ నివేదికను పక్కన పడేసిందే కాంగ్రెస్ పార్టీ, మొదటి ప్రధానమంత్రి జవహర్ లాల్ నెహ్రూ. బీసీ మండల్ కమిషన్ నివేదికను ఇందిరాగాంధీ 10 ఏళ్ల పాటు అమలు చేయలేదు. వి.పి సింగ్ ప్రభుత్వం వచ్చిన తర్వాత 1990లో అమలు చేశారు. అప్పటివరకు కాంగ్రెస్ ప్రభుత్వాలు ఎప్పుడు బీసీల గురించి ఆలోచన చేయలేదు. పార్లమెంటులో రాజీవ్ గాంధీ బీసీలకు వ్యతిరేకంగా ప్రసంగం చేశారు. బీసీలకు రిజర్వేషన్లు ఇస్తే దేశం విచ్ఛిన్నం అవుతుందని రాజీవ్ గాంధీ వాదించారు” అని ఎండగట్టారు. రూ. 4300 కోట్లు విడుదల చేసి 2011లో అప్పటి యూపీఏ ప్రభుత్వం చేయించింది కానీ ఆ నివేదికను ఇప్పటివరకు బయట పెట్టలేదని గుర్తు చేసిన ఎమ్మెల్సీ కవిత... ఆ నివేదిక గురించి రాహుల్ గాంధీ, సోనియాగాంధీ ఎందుకు మాట్లాడలేదు ? అని ప్రశ్నించారు. బీసీ వర్గీకరణ కోసం మోడీ ప్రభుత్వం వేసిన జస్టిస్ రోహిణి కమిషన్ నివేదికను కేంద్ర ప్రభుత్వం ఎందుకు బయట పెట్టడం లేదని ప్రశ్నించారు. బీసీలకు 42 శాతం రిజర్వేషన్లు కల్పిస్తామని కామారెడ్డి డిక్టరేషన్ లో కాంగ్రెస్ పార్టీ హామీ ఇచ్చిందని, కానీ అసలు ఈ 42 శాతమన్న లెక్కకు కాంగ్రెస్ పార్టీ ఏ ప్రాతిపదికన వచ్చిందో సమాధానం చెప్పాలని కవిత డిమాండ్ చేశారు. ఏ కారణం చేత 42 శాతమని నిర్ణయానికి వచ్చారు ఎందుకు చెప్పడం లేదని నిలదీశారు. అధికారంలోకి వచ్చిన తొమ్మిది నెలల పాటు కాలయాపన చేసి తమ పోరాటాలతో ప్రభుత్వం డెడికేటెడ్ కమిషన్ ను నియమించిందని, కానీ డెడికేటెడ్ కమిషన్ నివేదికను ప్రభుత్వం ఎందుకు బహిర్గతం చేయడం లేదని అడిగారు. నివేదికను తక్షణమే బహిర్గతం చేయాలని, కులాల వారీగా , గ్రామాల వారీగా బీసీ జనాభాను ప్రభుత్వం బయటపెట్టాలని డిమాండ్ చేశారు. బీసీ లెక్కలు తప్పు చెప్పడం వల్ల భవిష్యత్తు తరాలకు ఇబ్బంది అవుతుందని, రిజర్వేషన్లలో, ప్రమోషన్లలో భవిష్యత్తులో ఆ వర్గాలకు అన్యాయం జరుగుతుందని ఆందోళన వ్యక్తం చేశారు. రాజకీయ రిజర్వేషన్లకు 50 శాతం పరిమితి వర్తించబోదని, కాబట్టి దానికి కేంద్రం ఆమోదం కావాలంటూ ఢిల్లీకి వెళ్లాలంటూ ప్రజలను మభ్యపెట్టవద్దని సూచించారు. రాజకీయ ,విద్యా, ఉద్యోగ రంగాల్లో బీసీలకు రిజర్వేషన్లను 42 శాతానికి పెంచుతూ ప్రవేశపెట్టిన బిల్లులో గ్రూపుల వారీగా రిజర్వేషన్లను ఎందుకు విభజించలేదని ప్రశ్నించారు. గ్రూపుల వారీగా రిజర్వేషన్లు లేకపోవడం వల్ల బీసీ వర్గాలు ఆందోళన వ్యక్తం చేస్తున్నాయని, న్యాయపరమైన చిక్కుల్లో ఈ చట్టాలు ఇరుక్కోవద్దన్నది తమ అభిమతమని, చిన్న చిన్న విషయాల మీద ఎవరైనా కోర్టుకు వెళ్లే చట్టాలను కొట్టివేసే ప్రమాదం ఉందని హెచ్చరించారు. కాబట్టి ప్రభుత్వం ఈ విషయంలో ఆలోచన చేయాలని సూచించారు. ఇక బీసీలకు ఏటా రూ. 20 వేల కోట్ల మేర బడ్జెట్ కేటాయిస్తామని హామీ ఇచ్చి గత ఏడాది కేవలం 9200 కోట్లను మాత్రమే కేటాయించిందని, ఈ బడ్జెట్ లో మాత్రం కచ్చితంగా ఇచ్చిన మాట ప్రకారం రూ. 20 వేల కోట్లు కేటాయించాలని డిమాండ్ చేశారు. ఇప్పటి వరకు బీసీల కోసం చేసిన ఖర్చులకు సంబంధించిన వివరాలను ప్రభుత్వం వెల్లడించాలన్నారు. కాగా, ఎస్సీ ఎస్టీలకు రిజర్వేషన్లు కల్పించినప్పుడే బీసీలకు కూడా రిజర్వేషన్లు కల్పిస్తే అభివృద్ధిలో దేశం ఆమెరికాను దాటిపోయేదని కవిత అభిప్రాయపడ్డారు. మనంతల మనమే 50 శాతం జనాభాను అవకాశాలకు ఇన్ని సంవత్సరాల పాటు దూరం పెట్టడం బాధాకరమని ఆవేదన వ్యక్తం చేశారు. బీసీ, ఎస్సీ, ఎస్టీ, మహిళలకు అవకాశాలు దక్కితేనే సంపూర్ణ స్వరాజ్యం సాధ్యమవుతుందని స్పష్టం చేశారు. చాకలి ఐలమ్మ, దొడ్డి కొమ్మరయ్య, సర్దార్ సర్వాయి పాపన్న, పండుగ సాయన్న ముదిరాజ్ వంటి ఎంతోమంది పోరాట వీరులు, త్యాగదనులు ఉన్నటువంటి బీసీ వర్గాలకు అందాల్సిన అవకాశాలు ఇంకా అందలేదని వివరించారు. ఉద్యోగ అవకాశాల్లో జాతీయస్థాయిలో 27 శాతం రిజర్వేషన్లు ఉన్నప్పటికీ ఇప్పటికీ కూడా 23 శాతానికిపైగా ఎప్పుడూ భర్తీ కాలేదని, యూపీఎస్సీలో 27 శాతం బీసీలకు రిజర్వేషన్లు ఉన్నా కూడా ఎప్పుడూ 8 శాతం అవకాశాలు కూడా దక్కలేదని సభ దృష్టికి తీసుకొచ్చారు. బీసీ వర్గాలు ఆర్థిక అసమానతలు కూడా ఎదుర్కొంటున్నారని, దేశంలో 50 శాతం జనాభా ఉన్న బీసీల వద్ద కేవలం 15 శాతం మాత్రమే సంపద ఉందని, ఈ అసమానతలను సరి చేయాల్సిన అవసరం ఉందని తెలిపారు. సీరా కేఫ్ ను కొనసాగించాలని, జనగామా జిల్లాకు సర్దార్ సర్వాయి పాపన్న గౌడ్ పేరును పెట్టాలి, వడ్డెర కులాన్ని ఎస్టీల్లో చేర్చాలన్న డిమాండ్ పై ప్రభుత్వం ఆలోచన చేయాలని కవిత ఈ సందర్భంగా ప్రభుత్వాన్ని కోరారు. ప్రభుత్వ కాంట్రాక్టుల్లో సగర కులానికి బీఆర్ఎస్ ప్రభుత్వం కల్పించిన రిజర్వేషన్లను కొనసాగించాలని, విశ్వబ్రాహ్మణులకు ప్రత్యేక కార్పొరేషన్ ను ఏర్పాటు చేయాలని, ఆరె కటిక సామాజిక వర్గానికి స్టాటర్ హోజులకు మునిసిపల్ అనుమతులను వేగవంతం చేయాలని, పవర్ లూమ్, హ్యాండ్ లూమ్ పరికరాలకు 90 శాతం సబ్సిడీ ఇవ్వాలని ప్రభుత్వానికి ప్రతిపాదించారు. యాదవులు గౌరెల పంపణి కోసం వేచి చూస్తున్నారని, ట్యాంక్ బండ్ పై దొడ్డి కొమ్మరయ్య విగ్రహాన్ని ఏర్పాటు చేయాలని కుర్మ సామాజిక వర్గం డిమాండ్ చేస్తున్నదని, రజక సమాజం తమను ఎస్సీలో చేర్చాలని చేస్తున్న డిమాండ్ ను ప్రభుత్వం పరిగణలోకి తీసుకోవాలని సూచించారు. ముదిరాజ్ లను బీసీ డీ నుంచి బీసీ ఏ లో చేర్చుతామని కాంగ్రెస్ పార్టీ ఇచ్చిన హామీని గుర్తు చేస్తున్నారని, అదే సమయంలో ముదిరాజ్ లను తమ గ్రూపులో చేర్చితే తమ రిజర్వేషన్ శాతాన్ని పెంచాలని బీసీ %- % ఏ వర్గాలు అంటున్నాయని, ఈ సమస్యను పరిష్కరించి ఆయా వర్గాల ఆందోళనలను తొలగించాలని పేర్కొన్నారు. గంగుపుత్రుల కోసం గతంలో చెరువుల్లో 90 కోట్ల ఉచిత చేప పిల్లలు వేస్తే... ఈ ఏడాది కేవలం 19 కోట్ల చేప పిల్లలను కూడా వేయలేదని, కుమ్మరి, నాయిబ్రాహ్మణ వంటి సామాజిక వర్గాల డిమాండ్లను, సమస్యలను ప్రభుత్వం పరిష్కరించాలని సూచించారు. మేరు, పూసల, బోయ, వడ్డెర, మేదరి వంటి సంచార జాతులకు డీనోటిఫైడ్ ట్రైబ్స్ సర్టిఫికెట్లు మంజూరు చేయాలని డిమాండ్ చేశారు.

గాజాపై ఇజ్రాయెల్ వైమానిక దాడులు

గాజా : ఇజ్రాయెల్ - హమాస్‌ల మధ్య మరోసారి ఉద్రిక్తతలు నెలకొన్నాయి. గాజా పై ఇజ్రాయెల్ వైమానిక దాడులతో విరుచుకుపడింది. ఓవైపు కాల్పుల విరమణ ఒప్పందం కొనసాగింపుపై చర్చలకు సిద్ధమవుతుండగా.. గాజా పై ఇజ్రాయెల్ వైమానిక దాడులతో విరుచుకుపడింది. సోమవారం రాత్రి నుంచి పలు ప్రాంతాల్లో భీకర దాడులు చేయడంతో ఇప్పటివరకు కనీసం 200 మంది మతలి చెందినట్లు సమాచారం. మరో 300 మంది వరకు గాయపడినట్లు గాజా ఆరోగ్యశాల అధికారులు వెల్లడించారు. ఈ సందర్భంగా ఇజ్రాయెల్ ప్రధాని నెతన్యూహు కీలక ప్రకటన చేశారు. కాల్పుల విరమణ ఒప్పందం కొనసాగింపునకు హమాస్ అంగీకరించని కారణంగానే దాడులకు ఆదేశించినట్లు తెలిపారు. ” మా బంధీలను విడుదల చేయడానికి హమాస్ పడేపడే నిరాకరిస్తోంది. అమెరికా ప్రత్యేక రాయబారి స్టీవ్ విల్కాఫ్ ప్రతిపాదించిన కాల్పుల ఒప్పందం కొనసాగింపును తిరస్కరించింది. ఈ నేపథ్యంలోనే దాడులకు ఆదేశించాం. యుద్ధం లక్ష్యాలను సాధించడానికి గాజాలోని హమాస్ స్థావరాలే లక్ష్యంగా ఐడీఎఫ్ దాడులు చేస్తోంది ” అని ఆయన ఎక్స్‌లో పోస్టు చేశారు. ఇజ్రాయెల్ ఇప్పటినుంచి హమాస్‌కు వ్యతిరేకంగా చర్యలు తీసుకుంటుందని తెలిపారు.

మళ్లీ వైమానిక దాడులు యెమెన్‌పై అమెరికా దుర్మార్గం

దుబాయ్ : యెమెన్‌పై అమెరికా సోమవారం మరిన్ని వైమానిక దాడులకు తెగబడింది. ఎర్ర సముద్రంలోని ఓడరేవు పట్టణం హోదాదాతోపాటు రాజధాని సనాకు ఉత్తరాన ఉన్న అల్‌జిఫ్ గవర్నరేట్‌లను లక్ష్యంగా చేసుకుని అమెరికా దాడులకు పాల్పడినట్లు హౌతీలకు చెందిన అల్ మసీరా టివి తెలిపింది. ఎర్ర సముద్రంలో తిష్టవేసి ఉన్న అమెరికా విమాన వాహక నౌక యుఎస్‌ఎస్ హ్యోరీ ఎస్.ట్రూమాన్ నుంచి ఈ దాడులు జరిగాయని తన నివేదికలో తెలిపింది. ఈ దాడుల్లో మృతుల, గాయపడిన వారి వివరాలు ఇంకా వెల్లడికావాల్సి ఉంది. యెమెన్‌లోని హౌతీలే లక్ష్యంగా అమెరికా దాడులకు దిగిన సంగతి తెలిసిందే. అణు చర్యలకు సంబంధించి ఇరాన్‌పై ఒత్తిడి తేవడానికి ఆ దేశంపై ట్రంప్ మరిన్ని ఆంక్షలు విధించడంతోపాటు యెమెన్‌పై దాడులకు దిగినట్లుగా విశ్లేషకులు భావిస్తున్నారు. ఈ దాడులను యుద్ధ నేరంగా హౌతీ అభివర్ణించింది. ఈ దాడులను వెంటనే ఆపాలని రష్యా అమెరికాకు విజ్ఞప్తి చేసింది. డోనాల్డ్ ట్రంప్ యుద్ధోన్మాదానికి యెమెన్ మరోసారి బలవుతోంది. ట్రంప్ ఆదేశాల మేరకు అమెరికా సైన్యం ఆదివారం ఆ గల్ఫ్ దేశంపై భీకర దాడులు ప్రారంభించింది. ఆదివారం దాడుల్లో 53 మంది చనిపోయారు. ఇంకా అనేక మంది గాయపడ్డారు. మృతుల్లో ఎక్కువ మంది మహిళలు, పిల్లలే ఉన్నారు

భారత్ చైనా సంబంధాలపై మోదీ వ్యాఖ్యలు ప్రశంసనీయం






చైనా - భారత్ సంబంధాలు, పరస్పరం చర్చల విషయంలో భారత ప్రధాని మోదీ చేసిన సానుకూల వ్యాఖ్యలను చైనా స్వాగతించింది. అమెరికన్ పాడ్ కాస్టర్ లెక్స్ ఫ్రీడ్ మాన్ కు ఇచ్చిన ఇంటర్ వ్యూలో మోదీ పలు ప్రశ్నలకు సమాధానమిస్తూ, గత అక్టోబర్ లో రష్యాలోని కజాన్ లో చైనా ప్రెసిడెంట్ జీ జిన్ నింగ్ తో జరిగిన సమావేశం తర్వాత ద్వైపాక్షిక సంబంధాలు మెరుగు పడ్డాయని, అభివృద్ధికి వ్యూహాత్మక మార్గదర్శకత్వాన్ని అందించిందని మోదీ వివరించారు. మోదీ ఉభయదేశాల సంబంధాలపై సానుకూలంగా వ్యక్తం చేసిన అభిప్రాయాల పై చైనా విదేశాంగ మంత్రిత్వశాఖ ప్రతినిధి మావోనింగ్ స్పందించారు. ఉభయ దేశాలు ముఖ్యమైన అంశాలపై అవగాహనతో సానుకూల ఫలితాలు సాధించాయని మావో నింగ్ పేర్కొన్నారు. ఉభయ దేశాల మధ్య 2000 సంవత్సరాలుగా చరిత్రాత్మక సంబంధాలు ఉన్నాయని, రెండు దేశాలు స్నేహపూర్వక సంబంధాలను ఇక ముందు కూడా కొనసాగిస్తాయని మావో నింగ్ స్పష్టం చేశారు.భారత చైనాలకు చెందిన 280 కోట్ల ప్రజల ప్రయోజనాలకు సన్నిహిత సంబంధాలు దోహదపడతాయని, ఉమ్మడి ఆకాంక్షలను నెరవేర్చడం కీలకం కాగలవన్నారు. ప్రపంచ శాంతికి అనుకూలమైన పరిస్థితికి తోడ్పడగలవని ఆమె అన్నారు. రెండు దేశాలు ఒకరి విజయానికి మరొకరు దోహదపడే భాగస్వాములుగా ఉండాలని మావో నింగ్ ఆకాంక్షించారు.2020లో తూర్పు లద్దాక్ లో రెండు దేశాల సైనికుల మధ్య జరిగిన ఘర్షణ తర్వాత తలెత్తిన ఉద్రిక్తతలను తగ్గించడానికి చైనా అధ్యక్షుడు జిన్ పింగ్ తో ఇటీవల జరిగిన చర్చల కారణంగా సరిహద్దుల్లో సాధారణ పరిస్థితులు తిరిగి ఏర్పడ్డాయని మోదీ అన్నారు.ఉభయ నాయకుల మధ్య చక్కటి అవగాహన అమలుకు చైనా 75వ వార్షికోత్సవం చక్కటి అవకాశం కాగలదని చైనా విదేశాంగ ప్రతినిధి మావో నింగ్ వివరించారు.

ఉక్కు, అల్యూమినియం సుంకాలపై తగ్గదే లే



తమ దేశ ఉత్పత్తులపై సుంకాలను విధిస్తున్న దేశాలపై అమెరికా అధ్యక్షుడు ట్రంప్ ప్రతిసుంకాలతో విరుచుకుపడుతున్నారు. తమ వ్యాపార భాగస్వామ్య దేశాల నుంచి దిగుమతి చేసుకునే ఉక్కు, అల్యూమినియంపై 25శాతామున్న సుంకాలను 50 శాతానికి పెంచాలని నిర్ణయం తీసుకున్నట్లు ఇటీవల ప్రకటించారు. తాజాగా ఈ విషయంపై మాట్లాడుతూ తమ వ్యాపార భాగస్వాములపై ఏప్రిల్ 2 నుంచి సుంకాలు విధిస్తామని పేర్కొన్నారు. ఈ విషయంలో ఎలాంటి మార్పు ఉండదని, ఎట్టి పరిస్థితుల్లోనూ తగ్గదే లేదని చెప్పారు. సుంకాలపై ఏ దేశానికీ మినహాయింపులు కల్పించే ఉద్దేశం తమకు లేదని అమెరికా అధ్యక్షుడు స్పష్టం చేశారు. “ ఏప్రిల్ 2 మన దేశానికి విముక్తి కలిగించే రోజు. ఇదివరకు అధికారంలో ఉన్న తెలివి తక్కువ అధ్యక్షులు తాము ఏమి చేస్తున్నామో కూడా తెలియకుండా మన సంపదను ఇతరులకు ఇస్తూ పోయారు. ప్రస్తుతం విధిస్తున్న సుంకాల ద్వారా అందులో కొంత భాగాన్ని తిరిగి పొందబోతున్నాము. ఇన్నాళ్లు వారు మన నుంచి వసూలు చేశారు. వాటన్నిటినీ తిరిగి వసూలు చేసుకోవడానికి ఆయా దేశాలపై అదనపు సుంకాలు విధిస్తున్నాం ” అపి ట్రంప్ పేర్కొన్నారు. అమెరికా దిగుమతి చేసుకునే ఉక్కు, అల్యూమినియంపై 25 శాతం సుంకాలను విధిస్తున్నట్లు ఇటీవల ట్రంప్ ప్రకటించారు. కెనడా, మెక్సికోసహా ప్రపంచ దేశాలన్నింటికీ ఇది వర్తిస్తుందని తెలిపారు. దీనిపై తమ వాణిజ్య మంత్రికి ఆదేశాలు జారీ చేసినట్లు తెలిపారు. మరిన్ని రంగాల్లోనూ సుంకాలను ప్రకటిస్తామని వెల్లడించారు. వారు మన ఉత్పత్తులపై 150 శాతం సుంకాలు విధిస్తుంటే మనం ఏమీ విధించకపోవడం సరికాదుఅని ఆయన వ్యాఖ్యానించారు. ప్రస్తుత సుంకాల అమలు ప్రకటనతో అంతర్జాతీయ వాణిజ్య భాగస్వామ్య సంస్థల్లో ఆందోళన నెలకొంది.



ఎల్ ఆర్ఎస్ ఆన్లైన్ సమస్యలను పరిష్కరించాలి

- చివరి తేదీని మరో మూడు నెలలు పొడిగించాలి

సూర్యాపేట టౌన్ (మన వెలుగు) మార్చి 18 : ఎల్ఆర్ఎస్ కోసం ప్రభుత్వం తెచ్చిన ఆన్లైన్ లో సమస్యలు తలెత్తకుండా ప్రభుత్వం చర్యలు తీసుకోవాలని రియల్ ఎస్టేట్ వ్యాపార అసోసియేషన్ సూర్యాపేట జిల్లా అధ్యక్షులు తెలంగాణ సామాజిక ఉద్యమకారుడు పంతుంగి వీరస్వామి గౌడ్ ప్రభుత్వాన్ని కోరారు. మంగళవారం జిల్లా కేంద్రంలోని సూర్యాపేట మున్సిపాలిటీ కార్యాలయం నుండి ఆయన విలేకరులతో మాట్లాడారు. ఎల్ఆర్ఎస్ రుసుము చెల్లించేందుకు మున్సిపాలిటీ కార్యాలయాలకు వెళ్తే పేమెంట్ చేసిన ఆన్లైన్లో ప్రాసెస్ అని చూపుతుండడంతో ప్రజలు అందోళన చెందుతున్నారని చెప్పారు. అధికారులను అడిగితే సర్వర్ ప్రాబ్లం మూలంగా సమస్యలు తలెత్తుతున్నాయని చెప్పన్నట్లు ఆయన పేర్కొన్నారు. ఎల్ ఆర్ ఎస్ చేసుకుంటేనే రిజిస్ట్రేషన్ అవుతుందని సబ్ రిజిస్టర్ కార్యాలయాల్లో అధికారులు చెబుతుండగా ఎల్ ఆర్ ఎస్ ఫీజు చెల్లించినప్పటికీ ఆన్లైన్లో మాత్రం అందర్ ప్రాసెస్ అని సైట్ లో చూపుతుండన్నారు. ఈనెల 31 వరకు ఎల్ఆర్ఎస్ కు ప్రభుత్వం చివరి తేదీగా ప్రకటించిందని కానీ చివరి తేదీని మరో మూడు నెలలు పాటు పొడగించాలని ప్రభుత్వానికి విజ్ఞప్తి చేశారు. 2020 సంవత్సరంలో రిజిస్ట్రేషన్ చేసిన దాక్యుమెంట్లకు కూడా ఎల్ ఆర్ ఎస్ చేసుకునేలా ప్రభుత్వం అవకాశం కల్పించాలని కోరారు. రిజిస్ట్రేషన్ కార్యాలయాల్లో సిబ్బందిని పెంచడంతోపాటు మౌలిక వసతులు కల్పించాలని కోరారు. ఈ కార్యక్రమంలో రియల్ ఎస్టేట్ పట్టణ అధ్యక్షుడు జలగం సత్యం గౌడ్ రియల్ ఎస్టేట్ జిల్లా గౌరవ సలహాదారుడు దేవత్ కిషన్ నాయక్ జిల్లా ప్రధాన కార్యదర్శి వెన్న శ్రీనివాస్ రెడ్డి జిల్లా కోశాధికారి పాల సైదులు జిల్లా కార్యదర్శి ఖమ్మం పార్టీ అంజయ్య గౌడ్ పట్టణికిరెడ్ పట్టణ గౌరవ సలహాదారుడు మాదిరెడ్డి గోపాల్ రెడ్డి, అయితే గాని మల్లయ్య గౌడ్, ఆకుల మారయ్య గౌడ్, సారగాండ్ల కోటేష్ తదితరులు పాల్గొన్నారు.



ప్రాథమిక ఆసుపత్రి ఆకస్మిక తనిఖీ చేసిన జిల్లా కలెక్టర్

గొల్లపల్లి (మన వెలుగు) మార్చి 18 : జగిత్యాల జిల్లా గొల్లపల్లి మండల కేంద్రంలో ప్రాథమిక ఆరోగ్య కేంద్రం ని మంగళవారం కలెక్టర్ బి సత్యప్రసాద్ ఆకస్మికంగా తనిఖీ చేసి 69.4%. సేవలు, ఐపీ సేవలు రికార్డ్స్ ల్యాబ్ రికార్డ్స్ ఐపీ రికార్డ్స్ మెడికల్ ఫార్మస్ కలెక్టర్ పరిశీలించారు. ఆసుపత్రిలో వైద్య సేవలను గురించి నేరుగా పేషంట్లని వివరాలు అడిగి తెలుసుకున్నారు.వైద్య సేవలు మెరుగు పరచాలని దాక్షర్ష్య సమయ పాలన పాటించాలని కలెక్టర్ ఆదేశించారు. రోజుకు ఎన్ని ఓ.పి.లను చూస్తున్నారు అని ఆరా తీశారు. ఆరోగ్య మహిళా కేంద్రంలో భాగంగా ప్రతి మంగళవారం రోజున మహిళలకు ఉచితంగా అందించే 6 రకాల వైద్య పరీక్షలను థైరాయిడ్ క్యాన్సర్ ఆస్టమా వంటి పరీక్షలు ఎలా చేస్తున్నారో ఎన్ని చేస్తున్నారో దాక్షర్ష్య సమయ వివరాలను అడిగి తెలుసుకున్నారు. అనంతరం ఆసుపత్రి పరిసరాలను పరిశీలించి ఆవరణలో ఉన్న పాత భవనాన్ని సందర్శించి పూర్తిస్థాయిలో శుభ్రపరచాలని ఆసుపత్రి ఆవరణలోని వున్న పిచ్చి మొక్కలను పూర్తిస్థాయిలో తొలగించాలని ఆదేశించారు.



బీసీ బిల్లు కాంగ్రెస్ ప్రభుత్వానికే సాధ్యం

చిగురుమామిడి (మన వెలుగు) మార్చి 18 : శాసన సభా సమావేశాల్లో బీసీ లకు 42 శాతం రిజర్వేషన్ పెంచుతూ ప్రవేశ పెట్టిన బీసీ బిల్లు ఏకగ్రీవంగా ఆమోదం పొందడం పట్ల తెలంగాణ బీసీ సమాజం హర్షాన్ని వెల్లెబ్బుచుతోంది. బీసీ బిల్లు ఆమోదం పట్ల సంతోషాన్ని తెలియ పరుస్తూ చిగురుమామిడి మండల కేంద్రములో కాంగ్రెస్ మండల పార్టీ, బీసీ సంఘాల నాయకులు స్వీట్లు పంపిణీ చేసి సంబరాలు జరిపారు. ఈ సందర్భంగా మాజీ జడ్పీ ప్లారీ లీడర్, బీసీ సంక్షేమ సంఘం రాష్ట్ర ఉపాధ్యక్షులు గీకురు రవీందర్ మాట్లాడుతూ కామారెడ్డి తిర్మానానికి కట్టుబడి బీసీ కుల గణన చేపట్టి బీసీ లకు 42 శాతం రిజర్వేషన్ పెంచుతూ ప్రవేశ పెట్టిన బిల్లు దేశ చరిత్రలోనే చరిత్రత్మాక ఘట్టమని అన్నారు. బదుగు బలహీన వర్గాలు రాజకీయంగా, సామాజికంగా, ఆర్థికంగా, విద్య, ఉద్యోగ, ఉపాధి అంశాల్లో అభ్యున్నతి చెందుటకు ఈ బీసీ బిల్లు దోహదపడుతుందని ఆయన అన్నారు. విద్యా, ఉద్యోగాల పరంగా మరియు రాజకీయంగా స్థానిక సంస్థల్లో వార్డు మెంబర్ నుండి నగర మేయర్ వరకు వివిధ ప్రజా ప్రతినిధుల ప్రాతినిధ్యములో 42 శాతం రిజర్వేషన్ కోసం రెండు బిల్లులు ప్రవేశ పెట్టడం కాంగ్రెస్ పార్టీ చిత్త శుద్ధికి నిదర్శనం అన్నారు. రాష్ట్రములో కాంగ్రెస్ ప్రభుత్వం కేబినెట్ సమావేశంలో సబ్ కమిటీ మొదలు, 160కోట్ల బడ్జెట్టు కేటాయింపు, కుల గణన, డెడికేషన్ కమిటీ ఏర్పాటు, లక్ష మంది అధికారులతో 50 రోజుల పాటు కుల గణన, 70ప్రశ్నలతో అభిప్రాయ సేకరణ అంతా శాస్త్రీయ పద్ధతిలో చేపట్టడం కాంగ్రెస్ ప్రభుత్వానికే సాధ్యమన్నారు. ఈ సందర్భంగా ముఖ్య మంత్రి రేవంత్ రెడ్డి, ఉప ముఖ్య మంత్రి భట్టి విక్రమారావు, బిల్లు ప్రవేశ పెట్టిన మంత్రివర్యులు పొన్నం ప్రభాకర్ కు ధన్యవాదములు తెలిపారు. అలాగే కేంద్రంలో కూడా 2/3 మెజారిటీతో ఆమోదం పొందెలా రాష్ట్ర బిజెపి నాయకులు చొరవ చూపాలని కోరారు. ఈ కార్యక్రమంలో జిల్లా ప్రధాన కార్యదర్శి చిట్టమర్ల రవీందర్, జిల్లా అధికార ప్రతినిధి ఐరెడ్డి సత్యనారాయణరెడ్డి, మాజీ సర్పంచ్ శ్రీమూర్తి రమేష్, మండల బీసీ సెల్ ప్రెసిడెంట్ పొన్నం సంపత్, పూదరి వేణుగోపాల్ గౌడ్, పీచు మల్లా రెడ్డి, కోనేటి రాములు, బెజ్జంకి అంజయ్య, పొలు శ్రీనివాస్, దులుమిట్ల సరసింహారెడ్డి, పిట్టల రాజు, జీల సంపత్, పెసరి శ్రీనివాస్. సంపత్ రెడ్డి. భగవాన్ ప్రసాద్, శ్రీనివాస్ తదితర కాంగ్రెస్ ముఖ్య నాయకులు పాల్గొన్నారు.



జూనియర్ న్యాయవాదులకు హెల్త్ కార్డులు ఇవ్వాలి

మెట్ పల్లి (మన వెలుగు) మార్చి 18 : జూనియర్ న్యాయవాదులకు హెల్త్ కార్డులు ఇవ్వాలని ముఖ్యమంత్రి గారికి ట్వీట్టర్ ద్వారా మెట్పల్లి న్యాయవాదుల సంఘం అధ్యక్షుడు, తెలంగాణ అడ్వకేట్ ఫెడరేషన్ అధికార ప్రతినిధి పుష్పాల లింబాద్రి విజ్ఞప్తి తెలంగాణ రాష్ట్రంలో జూనియర్ న్యాయవాదులకు హెల్త్ కార్డులు ఇవ్వాలని మరియు నెలకు 5000 రూపాయలు భృతి చెల్లించాలని మరియు న్యాయవాదులకు హెల్త్ కార్డు రెండు లక్షల నుండి 5 లక్షల వరకు మొత్తం కుటుంబ సభ్యులందరికీ ఇవ్వాలని విజ్ఞప్తి చేశారు జార?ండ్ రాష్ట్రంలో న్యాయవాదులకు అక్కడి ప్రభుత్వం చాలా సహాయ కార్యక్రమాలు అందిస్తున్నాయని సెక్షన్ 41 ఏ క్రింద నేరస్థులకు పోలీస్ స్టేషన్లో బెయిల్ ఇవ్వడం వల్ల న్యాయవాదులు ప్రాక్టీస్ను కోల్పోతున్నారని ఆవేదన వ్యక్తం చేశారు నిరుపేద న్యాయవాదులకు ఇండ్లు లేని వారికి ఇండ్లు కట్టించాలని ముఖ్యమంత్రి రేవంత్ రెడ్డి కి విజ్ఞప్తి చేశారు

Limbadi Patel Puppala K... · 5h
@revanth_anumula గౌరవ ముఖ్యమంత్రిగారికివిజ్ఞప్తి రాష్ట్రంలోఉన్నటువంటిజూనియర్ న్యాయవాదులకుహెల్త్ కార్డులు, నెలకు5000రూపాయలు ఇవ్వాలనిన్యాయవాదులకుహెల్త్ కార్డులు 2లక్షలరూపాయలనుండి5లక్షల

క్రింద నేరస్థులకు పోలీస్ స్టేషన్లో బెయిల్ ఇవ్వడం వల్ల న్యాయవాదులు ప్రాక్టీస్ను కోల్పోతున్నారని ఆవేదన వ్యక్తం చేశారు నిరుపేద న్యాయవాదులకు ఇండ్లు లేని వారికి ఇండ్లు కట్టించాలని ముఖ్యమంత్రి రేవంత్ రెడ్డి కి విజ్ఞప్తి చేశారు

జెడ్పీ హెచ్ ఎస్ స్కూల్ లో ఘనంగా స్వపరిపాలన దినోత్సవం

మద్దూరు (మన వెలుగు) మార్చి 18 : మోమినాపూర్ గ్రామంలోని జెడ్పీ హెచ్ ఎస్ హై స్కూల్ నందు విద్యార్థులు ఘనంగా స్వపరిపాలన దినోత్సవం జరుపుకోవడం జరిగింది. విద్యార్థులు జిల్లా కలెక్టర్ గా నవిత జిల్లా విద్యాశాఖాధిగా రమ్య, పాఠశాల ప్రధానోపాధ్యాయులుగా వెంకటేశ్వమరియు ఎంపిడివోగా కళ్యాణి, ఎమ్మార్వో గా రాజు, మరియు ఇతర విద్యార్థులు ఉపాధ్యాయులుగా తమ తమ ప్రతిభను చాటుకున్నారు. ఇట్టి కార్యక్రమానికి పాఠశాల ప్రధానోపాధ్యాయులు చెన్నకేశవులు, మరియు మండల ఎమ్ఈవో బాలకృష్ణప్ప, పాఠశాల ఉపాధ్యాయులు గుర్నాడ్ రెడ్డి, స్వామి, బాలరాజు,హాజరై ఇట్టి కార్యక్రమాన్ని విజయవంతం చేశారు.



మోడల్ స్కూల్లో సైబర్ నేరాల పట్ల అవగాహన

గొల్లపల్లి (మన వెలుగు) మార్చి 18 : జగిత్యాల జిల్లా గొల్లపల్లి మండలంలో గల మోడల్ స్కూల్ లో అఫెన్స్ అగ్రెసెస్ ఉమెన్,సైబర్ సెక్యూరిటీ,రోడ్డు భద్రత గురించి నిర్వహించిన కార్యక్రమంలో ముఖ్య అతిథిగా ధర్మపురి సిఐ ఏ.రామ్ నర్సింహారెడ్డి హాజరై జగిత్యాల జిల్లా ఎస్పీ ఆశోక్ కుమార్ ఐపీఎస్ ఆదేశాల మేరకు,జగిత్యాల డిఎస్పి రఘు చందర్ సూచనలతో కార్యక్రమంను ఉద్దేశించి ధర్మపురి సిఐ ఏ.రామ్ నర్సింహారెడ్డి మాట్లాడుతూ మహిళలు,చిన్నపిల్లలు పట్ల జరుగు నేరాలు, ఈవ్ టీజింగ్, షీ టీం,యాంటీ ఉమెన్ ట్రాఫికింగ్,సైబర్ క్రైమ్ , 1930,రోడ్డు భద్రత,డైల్ 100,కమ్యూనిటీ పోలీసింగ్, గురించి వివరించారు ఎవరైనా చిన్న పిల్లలు,మహిళలు, వృద్ధుల పట్ల అసభ్యకరంగా ప్రవర్తించిన వారిపై చట్టరీత్యా కఠిన చర్య తీసుకుంటామని తెలియజేశారు.ఈ కార్యక్రమానికి గొల్లపల్లి ఎస్సై చిర్ర.సతీష్, మోడల్ స్కూల్ ప్రిన్సిపల్ సుంకర రవి, మోడల్ స్కూల్ సిబ్బంది , పోలీస్ కళాబృందం,షీ టీం సిబ్బంది పోలీస్ సిబ్బంది హాజరైనారు.



ఇంటర్ పరీక్ష కేంద్రాన్ని తనిఖీ చేసిన జిల్లా విద్యాధికారి

నారాయణ పేట ప్రతినిధి (మన వెలుగు) మార్చి 18 : స్థానిక ప్రజ్ఞా జూనియర్ కళాశాలలో జరుతున్న ఇంటర్ పరీక్ష కేంద్రాన్ని మంగళవారం నారాయణపేట జిల్లా ఇంటర్ విద్యాధికారి శ్రీ సుధర్శన్ రావు పరిశీలించడం జరిగినది అదేవిధంగా వీరితో పాటు జిల్లా ఇంటర్ పరీక్షల విభాగం అధికారులు శ్రీ ప్రతాప్ రెడ్డి మరియు ప్రజ్ఞా కళాశాల ప్రిన్సిపాల్ ఈశ్వర్ రెడ్డి ,సి ఎస్ పరుశరామ్ ,డి ఓ ,పరేష్ ఉన్నారు



ఘనంగా స్వపరిపాలన దినోత్సవ వేడుకలు

కొడంగల్ (మన వెలుగు) మార్చి 18 : దొల్తబాద్ మండల కేంద్రం అయినా జెడ్పీహెచ్ఎస్ స్కూల్ లో 10వ తరగతి విద్యార్థులు స్వయం పరిపాలన దినోత్సవం జరుపుకున్నారు. ఈ కార్యక్రమం లో కలెక్టర్ గా మమత , డీఈవో గా అశోక్, ఎమ్ఈవో గా రాధిక ప్రధానోపాధ్యాయులుగా నితీష్ కుమార్ మిగతా విద్యార్థులు ఉపాధ్యాయులుగా విధులు నిర్వహించడం జరిగింది. ఈ కార్యక్రమం అనంతరం సాంస్కృతిక కార్యక్రమలతో అలరించారు.అనంతరం వీడ్కోలు కార్యక్రమం చేశారు.ఈ కార్యక్రమం లో స్కూల్ ప్రధానోపాధ్యాయులు మరియు ఉపాధ్యాయులు పాల్గొన్నారు.



అజాగ్రత్తగా వాహనం నడిపిన కేసులో నిందితుడికి 6 నెలల జైలు శిక్ష,9 వేల జరిమానా

- గాయపడిన బాధితులకు 30 వేలు పరిహారం

జగిత్యాల ప్రతినిధి (మన వెలుగు) మార్చి 18 : జగిత్యాల జిల్లా కొడిమ్యల పోలీస్ స్టేషన్ పరిధికి చెందిన పోతర్ల రవి అనే వ్యక్తి తేదీ 15-5-2019న ఉదయం 7 గంటలకు తన కుమారునితో కలిసి ద్విచక్ర వాహనం పై వేములవాడ కు బంధువుల ఇంటికి వెళ్లి తిరిగి అదే రోజు ఉదయం 10 గంటలకు వస్తున్న సమయంలో నల్గొండ గ్రామం టెంపుల్ మలుపు వద్ద ఎదురుగా వేములవాడ కు వెళ్తున్న మ్యూకాల అంజయ్య ద్విచక్ర వాహనం ను అతివేగంగా,అజాగ్రత్తగా నడిపి వీరిని ఢీకొట్టగా బండి నడుపుతున్న పోతర్ల రవి,అతని కుమారునికి గాయాలు కావడం జరిగింది. ఇట్టి విషయం గురించి పోతర్ల రవి కొడిమ్యల పోలీస్ స్టేషన్లో ఫిర్యాదు చేయగా అప్పటి ఎస్.ఐ సతీష్ నిందితుడి పై కేసు నమోదు చేసి విచారణ జరిపి ఛార్జ్ షీటు దాఖలు చేశారు.సాక్షులను విచారించిన న్యాయమూర్తి వినోల్ కుమార్ సెకండ్ అడిషనల్ జెఎఫ్ఐఎం నిందితుడికి 6 నెలల జైలు శిక్ష,9 వేల రూపాయల జరిమానా విధిస్తూ,గాయపడిన బాధితులకు 30 వేల రూపాయల పరిహారం ఇవ్వాలని తీర్పునిచ్చారు.

మహిళా పట్ల అసభ్యంగా ప్రవర్తించిన కేసులో నిందితునికి 7

రోజుల జైలు శిక్ష,15 వేల జరిమానా

జగిత్యాల ప్రతినిధి (మన వెలుగు) మార్చి 18 : జగిత్యాల జిల్లా కొడిమ్యల పోలీస్ స్టేషన్ పరిధికి చెందిన ఆడువాల నాగరాజు అనే వ్యక్తి ఒంటరిగా ఉన్న మహిళ పట్ల అసభ్యంగా ప్రవర్తించడంతో పాటు బెదిరింపులకు గురి చేసినందుకు నిందితుని పై 2017 సంవత్సరంలో అప్పటి ఎస్సై కిరణ్ కుమార్ కేసు నమోదు చేయగా మంగళవారం నిందితునికి ఏడు రోజుల జైలు శిక్ష 15 వేల రూపాయల జరిమానా విధిస్తూ జిల్లా జడ్జి నీలమ తీర్పునిచ్చారు

హైద్రా పేరు చెప్పి అక్రమాలకు పాల్పడితే కఠిన చర్యలు

హైదరాబాద్ (మన వెలుగు) మార్చి 18 : హైద్రా పేరు చెప్పి లావాదేవీలకు, అవకతవకలకు ఎవరైనా పాల్పడితే కఠిన చర్యలు తీసుకుంటామని హైద్రా కమిషనర్ ఏవీ రంగనాథ్ హెచ్చరించారు. అక్రమాలకు ఎవరైనా పాల్పడినట్లు ఆధారాలు ఉండే తమ దృష్టికి తీసుకురావాలని ఆయన తెలిపారు. లేకపోతే ఏసీబీ, విజిలెన్స్ ఎన్ఫోర్స్మెంట్ విభాగానికి, స్థానిక పోలీసు స్టేషన్లో ఫిర్యాదు చేయవచ్చని సూచించారు. అక్రమాల్లో హైద్రా ఉద్యోగులైతే సస్పెండ్ చేసి, వారిపై కఠిన చర్యలు తీసుకుంటామని అన్నారు.



నాగ్‌పూర్‌లో కర్ఫ్యూ..డిసిపిలు సహా పలువురికి గాయాలు

నాగ్‌పూర్ : మహారాష్ట్రలోని నాగ్‌పూర్‌లో చేపట్టిన నిరసన హింసాకాండకు దారితీయడంతో పలు ప్రాంతాల్లో కర్ఫ్యూ విధించినట్లు పోలీస్ అధికారులు మంగళవారం తెలిపారు. సోమవారం సాయంత్రం చెలరేగిన హింసాకాండలో ముగ్గురు డిసిపిలు (డిప్యూటీ కమిషనర్స్ ఆఫ్ పోలీస్) సహా 12 మంది పోలీస్ సిబ్బంది గాయపడ్డారని సీనియర్ అధికారి ఒకరు తెలిపారు. హింసాకాండకు సంబంధించి 15 మందిని అదుపులోకి తీసుకున్నామని అన్నారు. కొత్వాలి, గజేష్ పేట్, తహసీల్, లకడ్‌గంజ్, పచ్‌పహాలి, శాంతినగర్, సక్కర్డార్, నందన్‌పన్, ఇమాంబాదా, యశోధర నగర్, కమిల్‌నగర్ పోలీస్ స్టేషన్ల పరిధిలో కర్ఫ్యూ విధించినట్లు ప్రకటించారు. మొఘల్ చక్రవర్తి ఔరంగజేబు సమాధిని ద్వంసం చేయాలంటూ సోమవారం సాయంత్రం భజరంగ్ దళ్ కార్యకర్తలు చేపట్టిన ఆందోళన హింసకు దారితీసింది. ఒక వర్గానికి చెందిన పవిత్రగ్రంధాన్ని దగ్ధం చేసినట్లు పుకార్లు వ్యాపించడంతో పోలీసులపై రాళ్లు రువ్వారని అధికారులు తెలిపారు. ఆందోళన వ్యక్తం చేసిన సంగతి తెలిసిందే. హస్తపురి ప్రాంతంలో రాత్రి 10.30 నుండి 11.30 గంటల మధ్య మరో ఘర్షణ జరిగింది. అల్లరిమూకలు పలు వాహనాలను తగులబెట్టారు. ఆ ప్రాంతంలో ఒక నివాసాన్ని, క్షినిక్‌ను కూడా ద్వంసం చేశారు.



వక్స్ బిల్లుపై తప్పుదారి పట్టిస్తున్నారు

న్యూఢిల్లీ : వక్స్ చట్టానికి ప్రతిపాదిత సవరణలపై మున్సిలను ప్రతిపక్షాలు ‘తప్పుదారి పట్టిస్తున్నాయి’ అని బిజెపి సోమవారం ఆరోపించింది. బిల్లు పార్లమెంట్ ఆమోదముద్ర పొందినట్లయితే స్పష్టమైన టైటిళ్లు ఉన్న వక్స్ ఆస్తుల్లో ‘ఒక్క అంగుళమైనా’ పరాధీనం కాదని బిజెపి స్పష్టం చేసింది. అఖిల భారత మున్సిం పర్సనల్ లా బోర్డ్ (ఎఐఎంపిఎల్బి) సారథ్యంలో పలు మున్సిం సంస్థలు ఢిల్లీలో వక్స్ (సవరణ) బిల్లుపై నిరసన ధర్నాలో పాల్గొన్న నేపథ్యంలో బిజెపి ఆ ఆరోపణ చేసింది. పలువురు ఎంపిలు ధర్నాలో పాల్గొన్నారు. బిల్లుకు మద్దతు ఇచ్చిన పక్షంలో మున్సిలు ఎన్నటికీ క్షమించబోరని ఎన్‌డిఎ భాగస్వామ్య పక్షాలు టిడిపి, జెడి (యు), ఎల్‌ఐపి(రామ్‌విలాస్)లను ఎఐఎంఐఎం చీఫ్ అనదుష్‌దీన్ ఓవైసీ హెచ్చరించారు. ఆ ధర్నాపై వ్యాఖ్యానించవలసిందని మీడియా కోరినప్పుడు బిజెపి ఎంపి తేజస్వి సూర్య స్పందిస్తూ, ‘దేశంలో వోటు బ్యాంకు రాజకీయాలు భయం ఆధారంగానే ఎల్లప్పుడూ సాగుతున్నాయి. సెక్యూలర్ పార్టీలుగా చెప్పుకుంటున్నవి అనుసరించే వద్దే అది’ అని అన్నారు. ‘వక్స్ ఆస్తుల యాజమాన్యంలో ప్రొఫెషనలిజాన్ని, మేలైన నిర్వహణను, పారదర్శకతను తీసుకురావడమే వక్స్ బిల్లును తేవడంలో ప్రభుత్వ ఉద్దేశం అని ప్రతి ఒక్కరికీ హామీ ఇస్తున్నాను’ అని తేజస్వి సూర్య ఢిల్లీలోని బిజెపి ప్రధాన కార్యాలయంలో విలేకరుల గోస్థిలో చెప్పారు. వక్స్‌కు చెందని భూముల ఆక్రమణకు వక్స్ బోర్డు అధికారాల దుర్వినియోగం చెందకుండా ప్రభుత్వం చూసిందని ఆయన తెలిపారు. ‘స్పష్టమైన టైటిళ్లు ఉన్న అన్ని సంస్థలు, ఏళ్ల తరబడి ఉనికిలో ఉన్న అన్ని ప్రార్థనా స్థలాలలో ఏ ఒక్కదానికి కొత్త వక్స్ చట్టం గురించి భయం ఉండరాదు’ అని సూర్య అన్నారు. మున్సిలను తప్పుదారి పట్టించే యత్నాలు జరుగుతున్నాయని ఆయన ఆరోపించారు, ‘అటువంటి భూముల్లో ఒక్క అంగుళం పరాధీనం కాదు’ అని ఆయన స్పష్టం చేశారు. ప్రతిపక్షాలపై సూర్య విరుచుకుపడుతూ, సెక్యూలర్ పార్టీలుగా చెప్పుకుంటున్నవి మున్సిలం కోసం ఏమీ చేయలేదని, అవి వారిని బెదరగాట్టే, తప్పుదారి పట్టించే యత్నాలే చేశాయని ఆరోపించారు. ‘వక్స్ బోర్డులను మరింత పటిష్టం చేయడమే ప్రభుత్వ ఉద్దేశం’ అని సూర్య చెప్పారు.



మాజీ కేంద్ర మంత్రి దేవేంద్ర ప్రధాన్ కన్నుమూత

బిజెపి నేత, మాజీ కేంద్ర మంత్రి దేవేంద్ర ప్రధాన్(84) సోమవారం కన్నుమూశారు. ఆయన అటల్ బిహారీ వాజ్‌పేయి హయాం ప్రభుత్వంలో మంత్రిగా పనిచేశారు. ఆయన మూడుసార్లు ఒడిశా బిజెపి అధ్యక్షుడిగా పనిచేశారు. ప్రధాన్‌కు ఇద్దరు కుమారులు. న్యూఢిల్లీలోని తీన్‌మూర్తి వీధిలోని తన కుమారుడి అధికార నివాసంలో ఆయన చివరి శ్వాసను వదిలారు. రాష్ట్రపతి ద్రౌపది ముర్ము ఆయన కుటుంబ సభ్యులకు తన సంతాపాన్ని తెలిపారు. కాగా ప్రధాని నరేంద్ర మోడీ, దేవేంద్ర ప్రధాన్ మృతదేహానికి పుష్పాంజలి ఘటించి, ఆయన ఒడిశాలో బిజెపి బలపడ్డానికి ఎంతో కృషిచేశారని కీర్తించారు. అంతేకాక ఆయన ఎంపీగా బాగా కృషి చేసేవారని, దారిద్ర్య నిర్మూలనకు, సామాజిక స్వాధికారతకు పాటుపడ్డారని అన్నారు. ఆయన కుటుంబ సభ్యులకు సంతాపం తెలుపుతున్నాను అంటూ ఎక్స్ పోస్ట్ పెట్టారు. తీన్‌మూర్తి లేన్‌లోని ఆయన నివాసానికి అనేక మంది కేంద్ర మంత్రులు వెళ్లి నివాళులర్పించారు. దేవేంద్ర ప్రధాన్ 1998 లోక్‌సభ ఎన్నికల్లో దేవ్‌గఢ్ నుంచి తొలిసారి ఎన్నికయ్యారు. 1999 నుంచి 2001 వరకు కేంద్ర రవాణ, వ్యవసాయ శాఖ మంత్రిగా ఆయన పనిచేశారు. ఒడిశా ప్రగతికి ఆయన ఎంతో పాటుపడ్డారని గవర్నర్ హరిబాబు కంభంపాటి కీర్తించారు. ఆయన మృతదేహాన్ని సాయంత్రం ఢిల్లీ నుంచి భువనేశ్వర్‌కు తీసుకొస్తారని కుటుంబసభ్యులు తెలిపారు.



మళ్లీ మారుతీ సుజుకీ ధరల పెంపు

దేశంలోనే అతిపెద్ద కార్ల తయారీ కంపెనీ మారుతి సుజుకీ మరోమారు తమ వాహన ధరలను పెంచనున్నట్లు ప్రకటించింది. ఏప్రిల్ 1 నుంచి తమ వాహన ధరలను 4 శాతం వరకు పెంచాలని నిర్ణయించినట్లు ఆ కంపెనీ సోమవారం రెగ్యులేటరీ ఫైలింగ్‌లో తెలిపింది. దీంతో గత రెండు నెలల్లో ఇది రెండోసారి పెంపు కావడం గమనార్హం. తయారీ ఖర్చులు, నిర్వహణ వ్యయాలు పెరగడం వల్లే ఈ నిర్ణయం తీసుకున్నట్లు వెల్లడించింది. ఈ వ్యయాల భారాన్ని కొంతభాగం వినియోగదారులకు బదిలీ చేయడం మినహా వేరే మార్గం లేదని ఆ కంపెనీ పేర్కొంది. ఈ కంపెనీ ప్రాథమిక మోడల్ అల్టో కె-10 నుంచి ఇన్స్టెక్ట్ మోడళ్లను విక్రయిస్తోంది. వీటి ధరల శ్రేణి రూ.4 లక్షల నుంచి రూ.29 లక్షల వరకు ఉంది. ఇంతక్రితం మోడళ్లను బట్టి గరిష్ఠంగా రూ.32,500 వరకు పెంచేసింది. తాజా పెంపునతో కొనుగోలుదారులపై మరింత భారం పడనుంది.

అమెజాన్, ఫ్లిప్‌కార్డ్‌ల్లో నకిలీ ఉత్పత్తులు

ఇ-కామర్స్ సంస్థల్లో నకిలీ ఉత్పత్తులు, ప్రామాణికత లేని ఉత్పత్తులపై బ్యూరో ఆఫ్ ఇండియన్ స్టాండర్స్ (బిఐఎస్) ఎట్టకేలకు దృష్టి పెట్టింది. అమెజాన్, ఫ్లిప్‌కార్డ్ వంటి దిగ్గజ ఆన్‌లైన్ విక్రేతలకు చెందిన గిడ్డంగులపై బిఐఎస్ దాడులు చేసి వేలాది దృవీకరించని ఉత్పత్తులను స్వాధీనం చేసుకున్నట్లు వినియోగదారుల వ్యవహారాల మంత్రిత్వ శాఖ వెల్లడించింది. మార్చి 7న లక్నో, గురుగావ్, ఢిల్లీలోని ఇ-కామర్స్ గిడ్డంగులపై బిఐఎస్ దాడులు నిర్వహించింది. లక్నోలోని అమెజాన్ గిడ్డంగి నుండి 215 బొమ్మలు, 24 హ్యాండ్ బ్లెండర్లను స్వాధీనం చేసుకున్నారు. వీటిని బిఐఎస్ సర్టిఫికేషన్ లేకుండా విక్రయిస్తున్నారు. ఫిబ్రవరి 2025లో గురుగావ్‌లోని అమెజాన్ గిడ్డంగిపై జరిగిన దాడిలో 58 అల్ట్రామినియం ఫాయిల్స్, 34 మెటాలిక్ వాటర్ బాటిళ్లు, 25 బొమ్మలు, 20 హ్యాండ్ బ్లెండర్లు, 7 పిపిసి కేబుల్స్, 2 ఫుడ్ మిక్సర్లు, 1 స్ప్రీకర్‌ను అధికారులు స్వాధీనం చేసుకున్నారు. ఫ్లిప్‌కార్డ్ గురుగావ్ గిడ్డంగిలో జరిపిన సోదాల్లో సర్టిఫికెట్లు లేని 534 స్ట్రెయిన్‌లెస్ స్టీల్ బాటిళ్లు, 134 బొమ్మలు, 41 స్ప్రీకర్లు స్వాధీనం చేసుకున్నారు. బిఐఎస్ గుర్తింపు లేని ఉత్పత్తులను ఆయా సంస్థల్లో నిరంతరం విక్రయించడంపై ఫిర్యాదులు అందిస్తోన్న నేపథ్యంలో సోదాలు చేసినట్లు సమాచారం.

నాలుగు నిషేధిత సంస్థల సభ్యుల అరెస్ట్

ఇంఫాల్: మణిపూర్‌లో గడిచిన 24 గంటల్లో నిషేధిత సంస్థలకు చెందిన నలుగురు ఉన్నత స్థాయి అధికారులను అరెస్ట్ చేసినట్లు పోలీసులు మంగళవారం తెలిపారు. ఇంఫాల్ వెస్ట్ మరియు బిష్ణుపూర్ జిల్లాల నుండి వారిని అదుపులోకి తీసుకున్నామని అన్నారు. ఇంఫాల్ వెస్ట్ జిల్లాలోని లాంగ్‌లో గేమ్ విలేజ్ జోన్ 11 నుండి నిషేధిత పీపుల్స్ లిబరేషన్ ఆర్మీకి చెందిన లౌరెంబమ్ బ్రోజెన్ సింగ్ (50)ని అరెస్ట్ చేసినట్లు సీనియర్ అధికారి ఒకరు తెలిపారు. అదే జిల్లా నుండి నిషేధిత ప్రేపాక్ /ఉమ్మే సభ్యుడు రోమియో సింగ్, కాంగ్లీపాక్ కమ్యూనిస్ట్ పార్టీ (పిబ్ల్యూజి) కేడర్ లైప్రామ్ టోంబాలను అరెస్ట్ చేశామని అన్నారు. బిష్ణుపూర్ జిల్లా నుండి పిడబ్ల్యుజి మరో కేడర్ ఖుండ్రక్‌పామ్ మైఖేల్‌లను అరెస్ట్ చేశామని అన్నారు. ఒక 9 ఎంఎం పిస్టల్, ఒక ఖాళీ మేగజైన్, మందుగుండు సామగ్రిని స్వాధీనం చేసుకున్నట్లు తెలిపారు.

మొఘల్ చక్రవర్తి ఔరంగజేబు సమాధి వద్ద భద్రత పెంపు

చత్రపతి శంభాజీనగర్: మొఘల్ చక్రవర్తి ఔరంగజేబు సమాధిని కూల్చేయాలని కొందరు డిమాండ్ చేస్తుండడంతో పోలీసులు, అధికార యంత్రాంగం అప్రమత్తమైంది. అక్కడ భద్రతను కట్టుదిట్టం చేశారు. మహారాష్ట్రలోని శంభాజీనగర్ జిల్లా ఖుల్డాబాద్‌లో ఉన్న ఔరంగజేబు సమాధి వద్దకు వెళ్లే సందర్భులపై అంక్షలు విధించారు. ఇకపైన అక్కడికి ఎవరైనా వెళితే రిజిస్టర్‌లో సంతకం చేయడంతో పాటు, ఐడి కార్డును చూపించాల్సి ఉంటుందని అధికారులు తెలిపారు. వివిధ ప్రభుత్వ కార్యాలయాల వద్ద విహెచ్‌పి కార్యకర్తలు నిరసనలు చేపట్టి, ఔరంగజేబు సమాధిని నిర్మూలించాలంటూ మెమోరాండంలు సమర్పించారు. ఔరంగజేబు రాజ్యవిస్తరణను మరాఠులు గట్టిగా అడ్డుకున్నారన్నది ఇక్కడ గమనార్హం. ఇదిలావుండగా ఖుల్డాబాద్‌కు వెళ్లే దారిలో అనేక చోట్ల సెక్యూరిటీ పోస్టులను చత్రపతి శంభాజీనగర్ రూరల్ పోలీస్ డిపార్ట్‌మెంట్ ఏర్పాటుచేసింది. సమాధి, తదితర ప్రాంతాల్లో 50 మంది సిఆర్‌పి, 30 మంది స్టానిక పోలీసులు, 20 హెంగార్డులను మోహరించారు. సమాధిని సందర్శించే పర్యాటకులు రిజిస్టరులో తమ పేరు వివరాలు రాయడమేకాక, ఐడి కార్డును చూయించాల్సి ఉంటుంది. కాగా ‘ఇక్కడ వాతావరణం ప్రశాంతంగానే ఉంది. ప్రజలు వదంతులను నమ్మకూడదు. ఔరంగజేబు సమాధిని నిర్మూలించాలని డిమాండ్ మొదలయినప్పటి నుంచి పర్యాటకుల సందర్శన సంఖ్య ఇంకా బాగా పెరిగింది’ అని సమాధి కేరీటేకర్ వర్మన్ కబీర్ అహ్మద్ తెలిపారు. గమనించాల్సిన విషయం ఏమిటంటే ‘మతమార్పిడికి అంగీకరించకపోవడంతో ఔరంగజేబు సిక్కు గురువు గురు గోవింద్ సింగ్ ఇద్దరు కుమారులను చంపించాడు, మరలా యోధుడు చత్రపతి శంభాజీ మహారాజ్‌ను చిత్ర హింసలు పెట్టి చంపాడు. అంతేకాక కాశీ, మధుర, సోమనాథ్‌లోని అనేక మందిరాలను కూల్చేశాడు’ అంటూ ముఖ్యమంత్రి దేవేంద్ర ఘడ్‌కర్‌ను సమర్పించిన మెమోరాండంలో విహెచ్‌పి పేర్కొంది. ‘ఔరంగజేబుకు సంబంధించిన ఎలాంటి చిహ్నం అయినా బాధాకరమే’ అని కూడా పేర్కొంది.



తోబుట్టువులు, బంధువులు అంతా ‘బహుజన్ సమాజ్’ భాగస్థులే

లక్నో: తన తోబుట్టువులు, బంధువులు అంతా ‘బహుజన్ సమాజ్’ భాగస్థులేనని ఆ పార్టీ చీఫ్ మాయావతి సోమవారం అన్నారు. ఆమె విలేకరులతో మాట్లాడుతూ ‘ఎవరైనా సరే బహుజన్ సమాజ్(బిఎస్‌పి) కోసం పనిచేస్తే వారిని ప్రమాట్ చేస్తాను, ఇందులో బంధుత్వం ఏదీ అడ్డు రాదు’ అన్నారు. ‘నేను బతికి ఉన్నంత వరకు పార్టీని తోబుట్టువులు, బంధువులు బలహీనపరచడాన్ని ఆమోదించను. నా తోబుట్టువులు, బంధువులు కేవలం పార్టీ భాగస్థులే. ఆమె తన మేనల్లుడు ఆకాశ్ ఆనంద్‌ను పార్టీ అన్ని పదవుల నుంచి తప్పించడంతో, ఆమె తాజా వ్యాఖ్యలు ప్రాముఖ్యతను సంతరించుకున్నాయి. దేశవ్యాప్తంగా బిఎస్‌పి వ్యవహారాలు చూసుకునేందుకు మాయావతి తన సోదరుడు ఆనంద్ కుమార్, రాష్ట్ర గౌతమ్‌లను జాతీయ కోఆర్డినేటర్లుగా నియమించారు. ప్రధాని నరేంద్ర మోడీ గురించి మాట్లాడుతూ ఆమె ‘ప్రధాని ఎప్పుడూ తాను పేదరికాన్ని అనుభవించానని చెప్పుకుంటారు.



15వ ఆర్థిక సంఘం నిధులు విడుదల అంతంత మాత్రమే

15వ ఆర్థిక సంఘం నిధులు విడుదల తక్కువగా ఉన్నాయి. ఈ మేరకు కేంద్ర ఆర్థిక సహాయ మంత్రి పంకజ్ చౌదరి సమాధానంలో స్పష్టమైంది. 2021-22లో రూ.21,342.43 కోట్లు, 2022-23లో రూ.13,174.27 కోట్లు, 2023-24లో 9,640.84 కోట్లు, 2024-25లో రూ.3,989.72 కోట్లు విడుదల చేశారు. అందులో పట్టణ స్థానిక సంస్థలకు 2021-22లో రూ.956 కోట్లు కేటాయించగా, రూ.1,157.35 కోట్లు విడుదల చేశారు. 2022-23లో రూ.990 కోట్లు కేటాయించగా, రూ.735.75 కోట్లు విడుదల చేశారు. 2023-24లో రూ.1,046 కోట్లు కేటాయించగా, రూ.984.55 కోట్లు విడుదల చేశారు. 2024-25లో రూ.1,109 కోట్లు కేటాయించగా, రూ.305.05 కోట్లు విడుదల చేశారు. మొత్తం నాలుగేళ్లలో రూ.4,101 కోట్లు కేటాయిస్తే, రూ.3,182.7 కోట్లు విడుదల చేశారు. గ్రామీణ స్థానిక సంస్థలకు 2021-22లో రూ.1,939 కోట్లు కేటాయించగా, రూ.969.50 కోట్లు విడుదల చేశారు. 2022-23లో రూ.2,010 కోట్లు కేటాయించగా, రూ.948.35 కోట్లు విడుదల చేశారు. 2023-24లో రూ.2,031 కోట్లు కేటాయించగా, రూ.3,974.19 కోట్లు విడుదల చేశారు. 2024-25లో రూ.2,152 కోట్లు కేటాయించగా, రూ.2,109.97 కోట్లు విడుదల చేశారు. మొత్తం నాలుగేళ్లలో రూ.8,132 కోట్లు కేటాయిస్తే, రూ.8,002.01 కోట్లు విడుదల చేశారు.



స్టాక్ మార్కెట్ సూచీలు లాభాలతో ప్రారంభం

దేశీయ స్టాక్ మార్కెట్ సూచీలు మంగళవారం గడిచిన సెషన్‌లోని ముగింపుతో పోలిస్తే లాభాల్లో కదలాడుతున్నాయి. ఈ రోజు ఉదయం 9:19 సమయానికి నిష్ఠి 106 పాయింట్ పెరిగి 22,612 కు చేరింది. సెన్సెక్స్ 321 పాయింట్లు పెరిగి 74,487 వద్ద ట్రేడవుతోంది. అమెరికా డాలర్ ఇండెక్స్ 103.52 పాయింట్లు వద్దకు చేరింది. బ్రెంట్ క్రూడ్‌ఆయిల్ బ్యారెల్ ధర 71.25 అమెరికన్ డాలర్ల వద్ద ఉంది. యూఎస్ 10 ఏళ్ల బాండ్ ఈజ్‌లు 4.28 శాతానికి చేరాయి. అమెరికా మార్కెట్లు గడిచిన సెషన్‌లో లాభాల్లో ముగిశాయి. ఎస్ అండ్ పీ గత సెషన్‌తో పోలిస్తే 0.65 శాతం పెరిగింది. నాస్‌డాక్ 0.31 శాతం పుంజుకుంది. స్టాక్ మార్కెట్ స్థిరీకరణలో భాగంగా సోమవారం మిడ్ క్యాప్ షేర్లకు కొనుగోళ్ల మద్దతు లభించగా, చిన్న షేర్లలో అమృతాల ఒత్తిడి కొనసాగింది. డాలర్ ఇండెక్స్ బలహీనత, దేశీయ ఈక్విటీ మార్కెట్లో కొనుగోళ్ల దన్నుతో డాలర్ మారకంలో రూపాయి విలువ 24 పైసలు పెరిగి 86.81 వద్ద స్థిరపడింది. డెరివేటివ్స్ పోర్ట్‌ఫోలియోలో అవకతవకల నేపథ్యంలో ‘బ్యాంకు ఆర్థిక పరిస్థితి మెరుగ్గా ఉంది’ అంటూ ఆర్‌బీఐ భరోసాతో ఇండస్‌ఇండ్ బ్యాంక్ షేరు కోలుకుంది. అమెరికా మార్కెట్లు సోమవారం లాభాల్లో ముగిశాయి. ఎస్‌అండ్‌పీ సూచీ 0.65 శాతం, నాస్‌డాక్ 0.31 శాతం, డోజోన్స్ 0.85 శాతం లాభపడ్డాయి. ఆసియా-పసిఫిక్ మార్కెట్లు నేడు మిత్రమంగా ట్రేడవుతున్నాయి. జపాన్ నిక్కీ హంకాంగ్ హంగ్‌కాంగ్ 1 శాతం మేర లాభంతో కదలాడుతుంటే.. షాంఘై, ఆస్ట్రేలియా ఎఎస్‌ఎక్స్ మాత్రం బలహీనంగా ట్రేడవుతున్నాయి. విదేశీ సంస్థాగత మదుపర్లు మంగళవారం నికరంగా రూ.4,488 కోట్ల విలువ చేసే షేర్లను విక్రయించారు. దేశీయ సంస్థాగత మదుపర్లు నికరంగా రూ.6,001 కోట్ల షేర్లు కొనుగోలు చేశారు.

దివ్యాంగులకు చేయూత మానవ ధర్మం

అంతర్జాతీయ వికలాంగుల దినోత్సవం ప్రతి సంవత్సరం మార్చి 3వ ఆదివారం నిర్వహించడం ఆనవాయితీగా ఉండేది. రాజకీయ, సామాజిక, ఆర్థిక, సాంస్కృతిక పరంగా వికలాంగులు ఎదుగుదలను ప్రోత్సహించేలా ఈ దినోత్సవంను జరుపుకునేవారు. గతంలో యుద్ధాలలో వికలాంగులైన సైనికులు మాత్రమే ప్రతి సంవత్సరము మార్చి 3వ ఆదివారము నాడు వికలాంగుల దినోత్సవము జరుపుకునేవారు. దానిని ఐక్యరాజ్య సమితిలో ఆమోదించి అన్ని రకాలుగా వికలాంగులైన వారందరు ప్రపంచ యావత్తు ఈ వేడుకలను నిర్వహించు కోవాలని ప్రతి సంవత్సరము మార్చి 3వ ఆదివారాన్ని “ప్రపంచ వికలాంగుల దినోత్సవము”గా ప్రకటించ బడినది. అలాగే 1981 సంవత్సరాన్ని అంతర్జాతీయ వికలాంగుల సంవత్సరముగా ఐక్యరాజ్య సమితి ప్రకటించటం, ఆ సంవత్సరములో ఎన్నో కార్యక్రమాలు రూపొందించడం జరిగింది. వికలాంగులకు సమాన అవకాశాలు, హక్కులు కలిపించి వారందరిని సమాజ అభివృద్ధిలో భాగం చేయాలనే లక్ష్యంతో 1976లో ఐక్యరాజ్య సమితి 1981 సంవత్సరాన్ని అంతర్జాతీయ వికలాంగుల సంవత్సరంగా ప్రకటించింది. అలాగే, 1983 నుండి 1992 వరకు ఐక్యరాజ్య సమితి వికలాంగుల దశాబ్దంగా ప్రకటించింది. ఎన్నో వర్గాల వారికి అనగా కార్మికులకు మేడే - మే 1వ తేదీన, పిల్లలకు చిల్డ్రన్ స్టే నవంబర్ 14వ తేదీన, మహిళలకు ఉమెన్స్ డే మార్చి 8వ తేదీన చివరకు ప్రేమికులకు వాలెంటైన్స్ డే ఫిబ్రవరి 14వ తేదీన ఇలా ప్రతిదానికి ఒక నిర్దిష్టమైన తేది ఉంటే వికలాంగులకు మాత్రం నిర్దిష్టమైన తేది లేకుండేది. మార్చి 3వ ఆదివారం “ప్రపంచ వికలాంగుల దినోత్సవము” జరుపడం వలన ప్రతి సంవత్సరము ఏదో ఒక తేదీన రావడం వలన ఫలాన తేది నాడు వికలాంగుల దినోత్సవము అని గుర్తించ లేకపోవడం జరిగినది. ఈ విషయమై 1994వ సంవత్సరము మొదటిలోనే ఐక్యరాజ్య సమితిలో మరొక పర్యాయం చర్చించి మార్చి 3వ ఆదివారం నాడు జరుపుతున్న “ప్రపంచ వికలాంగుల దినోత్సవాన్ని” 1994 నుండి డిసెంబర్ 3వ తేదీనాడు “అంతర్జాతీయ వికలాంగుల దినోత్సవముగా” జరపాలని ప్రకటించ బడినది. ఆ నాటి నుండి అంతర్జాతీయ వికలాంగుల దినోత్సవ వేడుకలు ప్రతి సంవత్సరము డిసెంబర్ 3వ తేదీనాడు యావత్తు ప్రపంచములో నిర్వహించ బడుచున్నవి. 1995 వికలాంగుల హక్కుల చట్టం వచ్చినప్పటి నుండి వికలాంగుల సంక్షేమము మరియు అభివృద్ధి కై పలు పథకాలు ప్రవేశ పెట్టబడినవి. వికలాంగుల సమస్యలను పరిష్కరించి వారికి ఆసరానిచ్చి, వారు గౌరవంగా జీవిస్తూ సాధారణ జనజీవనంలో భాగమై అన్ని హక్కులు పొందేలా చూడడంకోసం 1992లో ఐక్యరాజ్య సమితి అధ్యక్షులలో ఈ దినోత్సవం మొదలై,1998 నుండి ప్రతి సంవత్సరం వికలాంగులకు సంబంధించిన ఒక అంశంతో అన్ని దేశాలు ఈ దినోత్సవాన్ని జరుపు కుంటున్నాయి. ఆంధ్రప్రదేశ్‌లో 1981లో ఆంధ్రప్రదేశ్ వికలాంగుల సహకార సంస్థ ఏర్పాటు చేయడం, తరువాత 1983లో వికలాంగుల సంక్షేమ శాఖను ఏర్పాటు చేయడం జరిగింది. వాస్తవానికి ఆంగ్ల భాషలో హ్యాండి క్యాప్ డ్, డిజేబుల్డ్, ఫిసికల్లీ ఛాలెంజ్డ్ అని రక రకాల పదాలు వాడుతున్నా, తెలుగులో అంగవికలులను “వికలాంగులు” కాకుండా “దివ్యాంగులు”గా పేర్కొనడం సమంజసంగా భావించి, సాధ్యమైనంత వరకూ వికలాంగులు అనే పదం వాడుక భాషలో తీసేసి, అలాగే దివ్యాంగులు పదమే వాడుతున్నారు. సమాజంలోని దివ్యాంగుల పట్ల స్వాభావిక గౌరవం, వ్యక్తిగత స్వయం ప్రతిపత్తి, వివక్షత లేని సమాజం, అవకాశాల సమానత్వం, అవరోధ రహిత వాతావరణం నిర్మాణం కొరకు, దివ్యాంగుల హక్కులకు కలుగ జేయడానికి కేంద్ర ప్రభుత్వం 2016లో దివ్యాంగుల హక్కుల చట్టాన్ని రూపొందించింది.దీన్ని రాష్ట్ర స్థాయిలో అమలు చేయడానికి గత తెలంగాణ రాష్ట్ర ప్రభుత్వం చర్యలు తీసుకుంది. తెలంగాణ రాష్ట్ర దివ్యాంగుల హక్కుల నియమాలు 2018లో రూపొందించారు. ఈ చట్టంలో భాగంగా దివ్యాంగులకు అన్ని రంగాలలో సమానత్వం కల్పించడానికి ప్రత్యేక హక్కులతో పాటు 5% రిజర్వేషన్ కల్పించారు. వారి స్థూలంబసక్త తెలంగాణ రాష్ట్రం లో తెలంగాణ ప్రభుత్వం ఏ రాష్ట్రంలో లేని విధంగా సుమారు ఏడు లక్షల 30 వేల దివ్యాంగులకు ప్రతి నెల మూడు వేల పదహారు రూపాయలు పెన్షన్లు ఇవ్వడం జరుగుతున్నది. అలాగే వారికి ప్రభుత్వ, ప్రైవేట్ సంస్థల్లో వెళ్లడానికి అవరోధ రహిత వాతావరణం కల్పించుటకు, అన్ని సంస్థల్లో ర్యాంపులు నిర్మాణమే గాక అచట దివ్యాంగులు ఉపయోగించుకునే మూత్రశాలలు, వీల్ చైర్ లు ఏర్పాటు చేయడానికి ఈ చట్టం వీలు కల్పించింది. తెలంగాణ రాష్ట్ర ప్రభుత్వం దివ్యాంగులు ఆర్థిక స్వయం ప్రతిపత్తి సాధించడానికి స్వయం ఉపాధి పథకం కింద 60 శాతం నుంచి 80 శాతం వరకు సబ్సిడీతో రుణాలు మంజూరు చేయడం జరుగుతున్నది ప్రస్తుతం పెరుగుతున్న సాంకేతికను జోడించి అనేక అభివృద్ధి చెందిన ఉపకరణాలను కూడా అందజేయడం జరుగుతున్నది.



రాజకీయ అనుభవ శాలి కృపలానీ

ఆచార్య జె.బి. కృపలానీ (1888-1982) సుప్రసిద్ధ భారతీయ రాజకీయ నాయకుడు, గాంధేయవాది, సోషలిస్టు, పర్యావరణవేత్త, స్వాతంత్ర్య సమరయోధుడు, చరిత్రకారుడు, పండితుడు, ఉపాధ్యాయుడు, రచయిత, మహాత్మాగాంధీ తొలి సహచరులు. గాంధీకి అత్యంత సన్నిహితులలో ఒకనిగా పేరు గాంచారు. 1947 భారత దేశానికి స్వాతంత్ర్యం వచ్చినపుడు భారత జాతీయ కాంగ్రెసు అధ్యక్షునిగా ఉన్నారు. 1951, 1957, 1963, 1967లో లోక్‌సభ సభ్యులుగా ఎన్నికయ్యారు. కృపలానీ ఆపద్ధర్మ భారత ప్రభుత్వము (1946-1947) లోనూ, భారత రాజ్యాంగ సభలోనూ పనిచేశారు. ఆచార్య కృపాలనీ నాటి సింధు (నేటి పాకిస్తాన్) ప్రాంతంలోని హైదరాబాదులో 1888లో జన్మించారు.అతని పూర్వీకులు గుజరాతీ, సింధీ సంతతులకు చెందినవారు. కరాచి డి.జె.సైన్సు కళాశాలలో, ఆయన రాజకీయాలలో చురుగ్గా పాల్గొంటున్నందుకు కళాశాల నుంచి బహిష్కరించారు. కృపలానీ పూజేలోని ఫెర్గ్యూసన్ కాలేజీ నుండి చరిత్ర, ఆర్థిక శాస్త్రంలో మాస్టర్స్ డిగ్రీ చేసి 1912 లో బోధన ప్రారంభించారు. గాంధీ దక్షిణ ఆఫ్రికా నుండి వచ్చిన తరువాత స్వాతంత్ర్య పోరాటంలో పాల్గొన్నారు. ఉపాధ్యాయులుగా ఉన్న సమయం లోనే ఆయనకు మొదటి సారి గాంధీని కలిశారు. గాంధీని కలిసిన తరువాత కృపాలని కాంగ్రెస్ పార్టీలో చేరారు. గుజరాత్, మహారాష్ట్ర, బీహార్లలో గాంధీ ఆశ్రమాలలో పని చేశారు. కృపలానీ 1920వ దశకపు తొలి నాళ్ళలో సహాయ నిరాకరణ ఉద్యమంలో పాల్గొన్నారు. గుజరాత్, మహా రాష్ట్ర లోని గాంధీ ఆశ్రమాలలో సంఘ సంస్కరణ , విద్యా సంబంధ విషయాలపై కృషి చేశారు. ఆ తరువాత ఉత్తర భారత దేశంలోని బీహార్ , సంయుక్త రాష్ట్రాలలో అదే తరహా ఆశ్రమాలు స్థాపించి బోధించడానికి వెళ్ళారు. పౌర నిరసనోద్యమం లోనూ , ఇతర అనేక చిన్న సందర్భాలలోనూ బ్రిటీషు పాలనకు వ్యతిరేకంగా నిరసన ప్రదర్శనలను నిర్వహించిన, ఉద్దేశపూరిత సాహిత్యాన్ని ప్రచురించిన అనేక సందర్భాలలో కృపలానీ జైలుకు వెళ్ళారు. 1922 నుండి 1927 వరకు గాంధీ స్థాపించిన అహ్మదాబాద్‌లోని గుజరాత్ విద్యాపీఠ్ ప్రిన్సిపాల్‌గా పని చేశారు. ఆచార్య అనే బిరుదును పొందారు. కృపలానీ అఖిల భారత కాంగ్రెసు కమిటీలో చేరి 1928-29లో దాని ప్రధాన కార్యదర్శి అయ్యాడు. ఒక దశాబ్దము పైగా కాంగ్రెస్ పార్టీ అత్యున్నత స్థాయి కార్య కలాపాలలో చురుగ్గా పాల్గొన్నారు. ఉప్పు సత్యాగ్రహం, క్విట్ ఇండియా ఉద్యమ నిర్వహణలో ప్రధానపాత్ర పోషించారు.1934-1935 మధ్య కాంగ్రెస్ పార్టీ ప్రధాన కార్యదర్శిగా కూడా పని చేశారు. తరువాత 1946 లో పార్టీ అధ్యక్షుడిగా ఎన్నికయ్యారు. సైద్ధాంతికంగా వల్లభ్ భాయి పటేల్‌తోనూ, జవహర్ లాల్ నెహ్రూ తోనూ విరుద్ధముగా ఉన్నప్పటికీ, కృపలానీ 1947లో భారత స్వాతంత్ర్యానికి అటునిటు క్లిష్టమైన సంవత్సరాలలో జాతీయ కాంగ్రెస్ అధ్యక్షులుగా ఎన్నికయ్యారు. 1948 జనవరిలో గాంధీ హత్య తర్వాత, అన్ని ప్రభుత్వ నిర్ణయాలలో పార్టీ యొక్క అభిప్రాయాలను పరిగణన లోకి తీసుకోవాలన్న కృపలానీ కోరికను నెహ్రూ తోసిరాజన్నారు. నెహ్రూ, పటేల్ మద్దతును కూడగట్టుకొని, “పార్టీకి విస్తృతమైన మార్గదర్శకాలు, మూలసూత్రాలను నిర్దేశించే అధికారము కలిగి ఉన్నా, ప్రభుత్వ దైనందిన వ్యవహారాలలో కలుగ జేసుకొనే అధికారాన్ని పార్టీకి ఇవ్వలేమని” కృపలానీకి సమాధాన మిచ్చారు. సదరు పూర్వ ప్రమాణమే ఆ తర్వాత దశాబ్దాలలో ప్రభుత్వము , పాలక పార్టీ యొక్క సంబంధానికి కేంద్ర హేతువు అయ్యింది.గాంధీ ఆశయమైన గ్రామ స్వరాజ్యానికి తిలోదకాలు ఇచ్చారన్న ఆరోపణతో కాంగ్రెస్ పార్టీని విడిచి, కిసాన్ మజ్దూర్ ప్రజాపార్టీ సంస్థాపకుల్లో ఒకరైనారు. ఆ పార్టీ ఆ తరువాత సోషలిస్టు పార్టీ ఆఫ్ ఇండియాలో విలీనమై ప్రజా సోషలిస్టు పార్టీగా అవతరించింది.కృపలానీ తన రాజకీయ శేష జీవితమంతా ప్రతిపక్షము.లోనే గడిపారు. 1938 నుండి ఆయన భార్య సుచేతా కృపలానీ, కాంగ్రెసు పార్టీలో అంచెలంచెలుగా ఎదిగి కేంద్ర మంత్రివర్గములో అనేక మార్లు మంత్రి పదవులతో సహా అనేక ఉన్నత పదవులు పొందారు. ఆమె దేశము లోనే మొట్టమొదటి మహిళా ముఖ్యమంత్రిగా ఉత్తర ప్రదేశ్ లో ప్రమాణ స్వీకారం చేశారు. కృపలానీ 1963 ఆగస్టులో భారత - చైనా యుద్ధం ముగియగానే నెహ్రూ ప్రభుత్వముపై లోక్ సభలో మొట్ట మొదటి అవిశ్వాస తీర్మానాన్ని ప్రవేశ పెట్టారు. సమాజిక, పర్యావరణ విషయాలపై పనిచేస్తూ కృపలానీ జీవితాంతము నెహ్రూ, ఇందిరల పాలనా, విధానాల విమర్శకునిగా మిగిలి పోయారు. క్రియాశీలక ఎన్నికల రాజకీయాల్లో కొనసాగుతూనే, కృపలానీ క్రమేణ రాజకీయ నాయకుడిగా కంటే కమ్యూనిస్టుల ఆధ్యాత్మిక గురువుగా పరిణతి చెందారు. ముఖ్యంగా వినోబా భావేతో పాటు కృపలానీని అంతరించి పోతున్న గాంధేయవాదుల వర్గానికి నాయకులుగా భావిస్తారు. 1970లలో వినోబా భావేతో పాటు ఈయన అనేక పరిరక్షణ , సంరక్షణా కార్యకలాపాల్లో క్రియాశీలకంగా పనిచేశారు. జవహర్‌లాల్ నెహ్రూ, ఆయన కూతురు ఇందిరా గాంధీ పాలనలను విమర్శించారు. ఆయా పాలనకు గ్రామీణ గణతంత్రాల, గాంధేయ ఆదర్శానికి విరుద్ధంగా ఉందని భావించారు.1972-73లో, కృపలానీ, జయ ప్రకాశ్ నారాయణ్‌లు ఇందిరా గాంధీ పాలన నియంతృత్వంగా, ప్రజాస్వామ్య వ్యతిరేకంగా ఉందని భావించి, ప్రధాని ఇందిర పాలనపై నిరసన ధ్వజమెత్తారు. ఎన్నికల ప్రచారంలో ప్రభుత్వ యంత్రాగాన్ని ఉపయోగించు కుందన్న అభియోగము న్యాయ స్థానములో నిర్ధారణ కావడంతో, రాజకీయ ప్రతిపక్షాలు ఆమెకు వ్యతిరేకంగా మరింత ముందుకు సాగాయి. జయప్రకాష్ నారాయణ్‌తో పాటు, 1972-73లో ఇందిరా గాంధీ ప్రభుత్వానికి వ్యతిరేకంగా అహింసాత్మక నిరసన, శాసనోల్లంఘనను కోరుతూ కృపాలాని భారతదేశంలో పర్యటించారు. 1975లో అత్యయిక పరిస్థితిని విధించినప్పుడు పెద్ద ఎత్తున నిరసన రేపడానికి కారకులు అయినారనే నెపంతో, జూన్ 26, 1975 రాత్రి అరెస్టు చేయబడిన మొట్టమొదటి ప్రతిపక్ష నాయకుల్లో 80 యేళ్ళు పైబడిన కృపలానీ ఒకరు. ఎమర్జెన్సీ అంతం కావడం, 1977 ఎన్నికల్లో జనతా పార్టీ గెలుపొంది స్వాతంత్ర్యానంతరం మొట్ట మొదటి సారిగా ఒక కాంగ్రెసేతర ప్రభుత్వం నెలకొల్పుటం చూడటానికి కృపలానీ జీవించే ఉన్నారు. లోహియా గాంధేయ తత్వ శాస్త్రాలపై కొన్ని పుస్తకాలు కూడా రాశారుబీ “అహింసా విప్లవం”, “గాంధేయ వే”, “ది ఇండియన్ నేషనల్ కాంగ్రెస్”, “ది ఫేట్సుల్ ఇయర్స్”, “ది పాలిటిక్స్ ఆఫ్ చక్ర”, “ది ఫాదర్ ఆఫ్ ది కాంగ్రెస్”, “గాంధేయ విమర్శ” ముఖ్యమైనవి. కృపలానీ 94 యేళ్ళ వయసులో 1982, మార్చి 19న మరణించారు.

